

ہفت روزہ

ج ۲۹

ش ۳۱

خدا مال دین

بسم اللہ
شیخ الحدیث حضرت مولانا محمد علی
شیراز قادری دارالعلوم

۲۹ ربیع الثانی ۱۴۰۳ھ

۳ فروری ۱۹۸۴ء

یہ کتاب مطبوعہ دارالعلوم خیر خدایہ مال دین لاہور

پیشہ ورانہ شاپ

احادیث الرسول ﷺ

ترجمہ و تشریح

محمد سعید الرحمن علوی

زیر دستوں کا تحفہ حسن سلوک

عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَ أَصْحَابِهِ وَسَلَّمَ لِلْمَلُوكِ حُكَمَاةُ وَ كِسْوَتُهُ وَ لَا يُكَلِّفُ مَنْ الْعَمَلِ إِلَّا مَا يَطِيقُ (مسلم)

مولا ناسیخ احمد اکبر آبادی فاضل دیوبند سابق صدر علوم اسلامیہ علی گڑھ یونیورسٹی کی فاضلانہ کتاب "اسلام میں غلامی کی حقیقت" میں لکھے گی۔ یہاں ہم صرف اس حدیث کے حوالہ سے بات کریں جو اوپر نقل ہوئی اور اس ضمن میں چند دوسری روایات کا خلاصہ پیش کریں گے۔

حضور علیہ السلام نے جس حکمت عملی سے اس مکروہ رم کو ٹھکانے لگایا اس کو پیش نظر رکھ کر موجودہ نام نہاد مہذب دنیا کی اجتماعی غلامی کو بھی ذہن میں رکھیں جس کے نتیجے میں بڑی پھیلی چھوٹی پھیلیوں کو نگل رہی ہے۔ اور جس کی لاشی اس کی بھینس کا اصول دنیا میں رائج ہو چکا ہے۔ ایک صدی سے زائد دول یورپ نے

ضمن میں غلام کو آزاد کرنے کا قانونی حکم دیا۔ جیسے روزے کا کفارہ تو دوسری طرف ان کے ساتھ حسن سلوک کی ایسی تعلیم و ترغیب دی کہ مسلم سوسائٹی میں غلامی ختم ہو کر رہ گئی۔ اس ضمن میں تفصیل مباحث مولانا سید احمد اکبر آبادی فاضل دیوبند سابق صدر علوم اسلامیہ علی گڑھ یونیورسٹی کی فاضلانہ کتاب "اسلام میں غلامی کی حقیقت" میں لکھے گی۔ یہاں ہم صرف اس حدیث کے حوالہ سے بات کریں جو اوپر نقل ہوئی اور اس ضمن میں چند دوسری روایات کا خلاصہ پیش کریں گے۔

باقاعدہ دنیا کو اپنے پیغمبر استبداد میں جکڑے رکھا تو آج امریکہ و روس وغیرہ بندر بانٹ کے اصول پر دنیا میں سیاسی و معاشی تفوق و برتری کے لئے مکروہ رول ادا کر رہے ہیں۔ آئیں اسلام کی مشفقانہ تعلیم کا جائزہ لیں۔

حضرت ابو ہریرہ رضی اللہ تعالیٰ عنہ فرماتے ہیں کہ میرے آقاؐ نے ارشاد فرمایا۔ طعام اور لباس غلام کا حق ہے اور یہ بھی اس کا حق ہے کہ اسے ایسے سخت کام کی تکلیف نہ دی جائے جس کا وہ متحمل نہ ہو سکے۔

امام بخاری اور امام مسلم قدس سرہما کے حوالہ سے مشہور صحابی رسول سیدنا ابو ذر غفاری رضی اللہ تعالیٰ عنہ کی روایت پر بھی غور فرمائیں جس میں حضور علیہ السلام فرماتے ہیں کہ:۔

"یہ غلام تمہارے بھائی ہیں اللہ تعالیٰ نے ان کو تمہارا زیر دست تو ضرور بنایا ہے (لیکن) رب العزت کسی کو

باتیں اُن کے یاد رہیں گے حضرت لاہوری کے ارشادات عالیہ کا مسلسل انتخاب

(قسط ۲)

محبوب حقیقی (اللہ تعالیٰ) کی محبت کا ثبوت

فقط تعظیم شعائر اللہ سے ملتا ہے

شعائر اللہ چاہیں

فلسفہ کتاب و سنت کی جامع کتاب حجۃ اللہ البائغہ میں حضرت شاہ ولی اللہ صاحب فرماتے ہیں۔ "و معظم شعائر اللہ اربعہ، القرآن و الکعبۃ و النبی و الصلوۃ" شعائر اللہ میں سے بڑے بڑے درجہ کے چار ہیں۔ قرآن (مجید) اور (خانہ) کعبہ اور نبی (صلی اللہ تعالیٰ علیہ و آلہ و سلم) اور نماز۔

قرآن مجید شعائر اللہ میں کیوں ہے

ترجمہ: لیکن قرآن مجید (کیوں شعائر اللہ میں ہے) لوگوں میں یہ چیز رائج تھی کہ بادشاہوں کے فرامین ان کی رعایا کی طرف آتے تھے اور ان کے ہاں بادشاہوں کی تعظیم ان کے فرامین کی تعظیم کے تابع تھی (یعنی جس بادشاہ کے فرامین کی عزت کرتے تھے۔ اس بادشاہ کی عزت بھی ان کے دل میں ہوتی تھی اور انبیاء کے صحیفے

اور دوسرے لوگوں کی تصنیفات بھی شائع شدہ تھیں اور ان انبیاء کے مذہب کو اختیار کرنا، ان کتابوں کی تعظیم اور ان کے پڑھنے کے تابع تھی (یعنی ان انبیاء علیہم السلام کی کتابوں کی تعظیم کرنے اور ان کو پڑھنے ہی سے ان انبیاء علیہم السلام کے مذہب میں وہ لوگ داخل ہوتے تھے اور علوم (ضروریہ) کے تابع ہونا اور مدتہائے مدیدہ کے گزر جانے کے بعد ان علوم کا حاصل کرنا بظاہر ایسی کتاب کے سوا ممکن نہیں تھا جو پڑھی جاتے۔ پس ایسی حالت میں لوگوں نے تقاضا کیا کہ اللہ کی رحمت ایک کتاب کی صورت میں ظاہر ہو۔ جو رب العالمین کی طرف سے نازل ہو اور اس کی تعظیم واجب ہو۔ اس تعظیم کی ایک صورت یہ ہے کہ جب وہ پڑھی جائے تو اسے خاموش ہو کر سنیں یا یہ کہ اس کے حکموں کی تعمیل کرنے میں جلدی کریں۔ مثلاً سجدہ تلاوت کے۔ اور جب تسبیح کا حکم ہو تو فوراً

تسبیح کرنے لگ جائیں اور یا یہ کہ (اس) مصحف (آسمانی) کو وضو کے سوا چھو نہ جائے۔

حاصل: حضرت شاہ ولی اللہ صاحب رحمۃ اللہ علیہ کی عبارت کا حاصل یہ نکلا کہ آسمان سے ہدایات الہیہ کے نازل ہونے کا تقاضا خود فطرت انسانی نے کیا ہے۔ لہذا فطرت انسانی کی تکمیل تب ہوگی۔ جب ان ہدایات الہیہ کو معمول بنائیگا اللہم اجعلنا منہم۔

کعبۃ اللہ شعائر اللہ میں کیوں ہے

ترجمہ: اور کعبہ کا شعائر میں سے ہونا اس لئے قرار پایا کہ حضرت ابراہیمؑ کے زمانہ میں لوگوں نے آفتاب اور ستاروں کے نام پر بکثرت عبادت خانے اور کھینچے بنائے تھے ان کی نظر میں کسی ذات مجرد غیر محسوس کی طرف متوجہ ہونا بغیر اس کے محال تھا کہ اس کے نام کی ہیکل بنائی جائے

ولادت با سعادت

الحمد للہ! پروردگار عالم نے پیر طریقت حضرت مولانا عبید اللہ نور مدظلہ العالی کے فرزند اکبر حضرت مولانا میاں محمد اہل قادی مدظلہ کو ولادت نیک اختر کی ولادت سے نوازا ہے اور اہل خانہ نے اس نوزائیدہ کا نام حضرت شیخ التفسیر نور اللہ مرقدہ کے ام گرامی پر احمد علی النور رکھا ہے۔ ہم عقیدت کیش اس نور دہمان کی آمد سعید پر اہل خانہ کو خادمانہ ہدیہ تبریک پیش کرتے ہیں۔
(اعظم)

لال دین اعظمی، شیخ پورہ

مرشد والا کے گھر میں چار سو افوار ہیں
ولکد صالح کی پیدائش کے یہ سب آثار ہیں
جبر انور کو مبارک ہو مسرت کا پیام
بدۃ اطہر کو ہو حسن عقیدت کا سلام
دودمان علم و عرفان کے لئے یوم سعید
لے کے آیا ہے فلک سے تحفہ صبح نوید
جدا! غلمان ہے یا بچہ معصوم ہے
جس کی صورت کہہ رہی ہے بالیقین مخدوم ہے
نام جب پوچھا گیا۔ احمد علی سب نے کہا
جبر اعلیٰ کی کرامت بن کے گویا آگیا

اے گل تر! تیرے چہرے پر محبت کی ضیا
نوریاں دیتی ہے تجھ کو رحمت حق برکلا

قطرۂ شبنم ہے تو یا گوہر تابندہ ہے؟
چاند تجھ کو دیکھ کر محجوب ہے، شرمندہ ہے
تجھ کو احیائے شریعت کے لئے بھیجا گیا
قوم مسلم کی امامت کے لئے بھیجا گیا
ہے دعا اعظم کی رت دو جہاں کے سامنے
خالق جن و بشر، کون و مکاں کے سامنے
”تجھ کو مکتب کی ہواؤں میں نہ لے جائے کوئی
تجھ کو کالج کی فضاؤں میں نہ لے جائے کوئی
مسجد نبویؐ ترا مکتب بھی ہو، منزل بھی ہو
خدمت قرآن ترا مقصد بھی ہو حاصل بھی ہو

قلب تو از نور حق سو مستنیر
فیض تو بہر مسلماناں۔ بود آفاق گیر

خدا م الدین



جلد ۲۹ • شمارہ ۳۱
۲۹ ربیع الثانی • ۳ فروری
۱۴۰۴ھ • ۱۹۸۳ء

رئیس الادارہ
شیخ التفسیر حضرت مولانا عبید اللہ نور

مجلس ادارت

مولانا محمد اہل قادی
محمد سعید الرحمن علوی
ظہیر میر ایم اے ایل ایل پی

اس شمارے میں

احادیث الرسول
باتیں ان کی یاد دہانی
ولادت باسعادت

خوشامد (اداریہ)
ذکر اللہ اور جناب نبی کریم (مجلس ذکر)
نظام حکومت میں (خطبہ جمعہ)

بدل اشتراک
سالانہ ۸۰/-
ششماہی ۲۵/-
سہ ماہی ۲۵/-
فی پرچہ ۲/- روپے

طابع: منہاج الدین صلاحی مطبع شریک پریس لاہور
ناشر: مولانا عبید اللہ نور
مقام: اندرون شیرازہ دروازہ، لاہور

بسم اللہ الرحمن الرحیم

خوشامد

صدر پاکستان جناب جنرل محمد ضیا الحق صاحب کے ”مومنانہ اقتدار“ کو چند ماہ بعد سات سال پورے ہو جائیں گے۔ معلوم نہیں کہ اس اقتدار سے قبل بطور مقرر وہ کس سطح کے انسان تھے تاہم یہ طے ہے کہ اقتدار کے بعد اس میدان میں انہوں نے خوب ترقی کی اور اب تو یہ حال ہے کہ:

دیکھنا تقریر کی لذت کہ جو اس نے کہا
میں یہ سمجھا گویا یہ بھی میرے دل میں ہے

اندرون ملک اور بیرون ملک تقاریر کے مواقع آتے رہتے ہیں۔ وہ خوب سے خوب تر کے انداز میں تقریر فرماتے ہیں اور ہر تقریر پر تحسین و آفرین کے ڈونگرے برساتے جاتے ہیں۔ معلوم ہوتا ہے کہ بعض لوگوں کی شاید یہ ڈیوٹی ہے اور انہوں نے درجنوں کے حساب سے ”خیر مقدمی بیانات“ لکھ کر رکھے ہوتے ہیں اور وقفہ وقفہ سے انہیں اخبارات کے سپرد کرتے رہتے ہیں۔

ابھی حال ہی میں انہوں نے کاسابلانکا میں منعقد مسلم سب ایہ کانفرنس میں تقریر کی۔ تقریر بڑی زوردار اور جاندار تھی۔ اُدھر وہ تقریر فضا میں گونجی ادھر یار لوگ قطار اندر قطار تحسینی بیانات لے کر اخبارات کے دفاتر میں دوڑ پڑے۔ حتیٰ کہ لاہور کے زندہ دلوں کی طرف سے انہیں انتہائی دینے کا اعلان ہوا اور یہ خبر باقاعدہ اخبار میں چھپی اور اب گھڑیاں گنی جا رہی ہیں کہ وہ کب اہل لاہور کو وقت مرحمت فرماتے ہیں اور یہاں کے آباء شہر کو کب موقع ملتا ہے کہ وہ ان کے لئے دیدہ و دل فرس راہ کریں۔ اس صورت و کیفیت کو کس چیز کا نام دیا جائے اور اس کی کس انداز سے تعبیر کی جائے۔ میرے خیال میں اسے ”خوشامد“ کہنا زیادہ صحیح

ہے۔ اللہ کے کچھ بندے معبود ہی بن بیٹھے لوگوں میں نظر آئی جب خود جیوں سائی ہماری قوم کے عوام کا جہاں تک تعلق ہے ان میں بہر طور بہت سی خرابیاں ہیں۔ اسلام کے نام پر یا کسی اچھے عنوان سے انہیں جب پکارا جاتا ہے تو وہ غریب اپنا سب کچھ داؤ پر لگا کر میدان عمل میں نکل آتے ہیں۔ تحریک پاکستان سے لے کر شہداء کی تحریک تک کے واقعات ہمارے اس دعویٰ کا بین ثبوت ہیں۔ تحریک پاکستان کے لیڈروں کی زندگیاں دیکھنے بھانسنے کے باوجود ہمارے عوام نے ان پر اعتماد کیا اور اسی طرح شہداء میں بھانت بھانت کی بولیاں بولنے والی قیادت کے گلے میں مار ڈالا۔ لیکن ہمارے عوام کی مشکل یہ ہے کہ ان کی رائے کی کوئی قیمت نہیں، سرمایہ و جاگیر کے وضعی غائب اور عیاری سے ان سے کام لیتے اور پھر بیسوا کی مانند دوسری طرف رخ کر لیتے ہیں۔ انتہا یہ ہے کہ "عوام ہی قوت کا سرچشمہ ہیں" کا نعرہ لگانے والے بھی عوام کے ساتھ اسی طرح بدسلوکیاں کرتے رہے۔ اہل علم و معرفت تک کا یہ حال ہے کہ وہ "عوام" نام کی ہر چیز سے اپنے

آپ کو بالاتر سمجھتے ہیں اور اسی کو دہنداری خیال کہتے ہیں۔ فیا للعجب۔ جبکہ صحیح الفطر اہل علم و معرفت کا یہ حال تھا کہ وہ عوام میں رہنا اور ان سے میل جول ہی میں سعادت خیال کرتے تھے۔ عوام کی اس طرح چھٹی کے بعد مخصوص لوگ رہ جاتے ہیں جنہیں آپ کوئی سا نام دے لیں۔ یہ لوگ چڑھتے سورج کی پوجا کرنے کا خوب خوب ملکہ رکھتے ہیں، انگریز بہادر بہاں تھا تو یہ غایت درجہ نیاز مندی سے اس کے حضور کونش بجالاتے وہ روٹی کا ٹکڑا ہاتھ میں لے کر انہیں چمکارتا، یہ دم ہلا کر اس کے پیچھے ہو جاتے۔ پھر وہ جہاں چاہتا ان سے کام لے لیتا۔ ۱۸۵۷ء سے لے کر ۱۹۱۴ء تک اور ۱۹۱۴ء سے لے کر ۱۹۳۹ء تک، جہاں انگریز کو ضرورت پڑی وہاں یہ کام آئے۔ سفید صاحب رخصت ہوئے تو کالے صاحب کا دُور آیا۔ اس نے مسلم لیگ کا روپ دھارا، جناح عوامی لیگ کا پولا بدلا، ری پبلکن بنائی۔ کنونشن مسلم لیگ کا سائن بورڈ لگایا۔ پی، پی، پی کی چھتری بنائی اور اب مجلس شوریٰ کا مقدس نام ہے۔ تلاش کریں اور آنکھ کھول کر

خوشامدی حضرات سے آپ ہمیں اس طبقہ کے حصار سے آپ نکلیں اس نے پہلے کئی سوڑا ٹھکانے لگا دیے۔ یہ آپ کو بھی اسی طرح ٹھکانے لگائیں گے کہ ہر مزار ما غریباں والی کیفیت ہو جائے گی۔ اس لئے جناب والا ہم مخلصین کی مانیں اور ان کے حصار سے نکلیں ان کو جھٹک دیں، بلکہ ان کو اس طرح ٹھکانے لگائیں کہ کہیں دھرتی پر ان کا نشان نہ ہو۔

جناب صدر! ہم علیٰ وجہ البصیرت کہتے ہیں کہ ملک و قوم کے اصل مجرم یہ ہیں، جرائم ان کی گھٹی ہیں ہیں۔ جو لوگ انگریز کی خوشنودی کے لئے اپنے معتقدات تک کا سودا کر سکتے ہیں وہ آپ کے حق میں کب مخلص ہوں گے۔ جو اپنے خالق و مالک کے نہیں ان سے امید و فانا اپنے آپ کو دھوکہ دینے کے مترادف ہے۔ یہ اس وقت تک دم ہلائیں گے جب تک اقتدار کی ہڈی سامنے رہے گی۔ پھر ان کا رویہ وہی ہوگا جو آپ کے پیٹن رد حضرات کے ساتھ یہ برت چکے ہیں۔ اس لئے گزارش ہے اور بار بار کہ خوشامدیوں کو ٹھکانے لگا کر اخلاص کے ساتھ ملک و قوم کی خدمت کریں اور تقریروں سے بالاتر ہو کر عمل کی رسم ڈالیں۔ تقریریں بہت ہو چکیں، اب تقریر

کا نہیں تدبیر کا وقت ہے۔ اللہ رب العزت آپ سمیت ہم سب کا حامی و ناصر ہو اور ہم راہ حق پر چلنے کی توفیق بخشے۔ آمین بحرمۃ سید المرسلین علیہ التحیۃ والتسلیم

کلہ 31.1.1984

بقیہ : نقطہ نظر

بھی نہیں ہے۔

دوسری دو آیتیں اور پیش کی گئی ہیں لیکن ان میں "میں" (سے) ہے "فی" (اندر۔ میں) نہیں ہے اور یہاں معصرت ہے سلوات نہیں۔ حضرت مفتی محمد شفیع صاحب نے معارف القرآن میں ایک جگہ وہ آیت لکھی ہے جس کا ترجمہ آسمان سے پانی برسنے ہے لیکن اگر دیکھا جائے تو یہ لکچر آیت مذکورہ پر منطبق نہیں ہوتی ہے کیونکہ اس میں واحد کا صیغہ ہے۔ اور آیت مذکورہ میں جمع کا صیغہ۔

خلاصہ یہ کہ ذیل صدا احترام صاحب مضمون نے چاند پر جانے کو قطعی طور پر ثابت کرنے کے لئے آیت کے ظاہری معنوں کو چھوڑ کر ناویلات کا سہارا لیا ہے جبکہ اس طرح کا حتمی فیصلہ کرنے سے حضرت مفتی محمد شفیع اور دوسرے علماء دین نے احتراز کیا ہے۔ مفتی صاحب کی تشریحات میں چاند پر جانے کا اشارہ تو ملتا ہے لیکن کوئی قطعیت نہیں ہے۔

بقیہ : مجلس ذکر

سکون کو۔۔۔ وہ شخص بڑا خوش قسمت ہے جسے اطمینان خاطر نصیب ہو جائے اور قرآن نے بتلایا کہ اطمینان قلبی صرف اللہ تعالیٰ کے ذکر ہی سے نصیب ہوتا ہے اور حدیث کہتی ہے کہ ذاکروں کو یہ نعمت حاصل ہو جاتی ہے۔

آپ حضرات اللہ تعالیٰ کا شکر ادا کریں کہ آپ کو ہر ہفتہ کے بعد یہاں اس نعمت ذکر کی سعادت نصیب ہوتی ہے، اور احسان مانیں اپنے ان اکابر بالخصوص حضرت رحمہ اللہ تعالیٰ کا جنہوں نے یہ دیا ہمارے لئے روشن کیا لیکن میرے عزیزو! اسی ہفتہ دا مجلس پر قناعت نہ کریں اللہ کی یاد سے کسی وقت غافل نہ ہوں اور اپنے گھر میں رات دن میں کوئی وقت ایسا خود تجویز کر لیں جہاں گھر کے افراد کو تھوڑی دیر کے لئے بٹھا کر اپنے رب کا اس طرح ذکر کر لیا۔ اس کی برکت سے گھر سے بے اطمینانی دور ہوگی، بے چینی ختم ہوگی، امن و سکون نصیب ہوگا اور جسمانی و روحانی امراض سے نجات ملے گی۔ اللہ تعالیٰ توفیق دے۔

مجلس ذکر

ضبط و ترتیب : ادارہ

ذکر اللہ اور جناب نبی کریم علیہ السلام

پیر طریقت حضرت مولانا عبید اللہ انور مدظلہ العالی

محترم حضرات و معزز خواتین! حضرت امام ابن قیم رحمہ اللہ تعالیٰ کے حوالہ سے پچھلے صحبت میں آپ سن چکے ہیں کہ اللہ رب العزت نے دس عنوانات کے تحت کسی کس طرح قرآن عزیز میں ذکر اللہ کی تاکید و تلقین کی ہے۔ اب آئیے۔ حضور نبی مکرم علیہ السلام کے ارشادات عالیہ اس سلسلہ میں ملاحظہ فرمائیے۔

سب سے پہلے حضور علیہ السلام کے معروف صحابی حضرت ابو ہریرہ رضی اللہ تعالیٰ عنہ کی روایت ملاحظہ فرمائیے جسے حضرت ابو سعید خدری رضی اللہ تعالیٰ عنہ نے بھی روایت کیا اور اسے حضرت امام مسلم رحمہ اللہ تعالیٰ نے نقل کیا۔ حضور نبی کریم علیہ السلام نے فرمایا :-

”جب اور جہاں بیٹھ کر اللہ تعالیٰ کے کچھ بندے اللہ تعالیٰ کا ذکر کرتے ہیں تو لازمی طور پر اللہ تعالیٰ

کے فرشتے ہر طرف ان کے ارد گرد جمع ہو جاتے ہیں اور ان نیک بندوں کو گھیر لیتے ہیں۔ اور اللہ تعالیٰ کی رحمت ان پر چھا جاتی ہے اور انہیں اپنے سایہ میں لے لیتی ہے اور ان پر سکینت کی کیفیت نازل ہوتی ہے اور اللہ تعالیٰ اپنے ملائکہ مقربین میں ایسے لوگوں کا ذکر فرماتے ہیں۔“

اس حدیث پاک میں جہاں ذکرین پر مخصوص نعمتوں کے نزول کا ذکر ہے وہاں یہ بات بھی ثابت ہوتی ہے کہ چند افراد کا کسی ایک جگہ ذکر کرنا مخصوص فضائل و برکات کا باعث ہے۔ ہمارے مخدوم حضرت شاہ ولی اللہ قدس سرف نے ایک جگہ لکھا ہے کہ ”اس میں کسی شک و شبہ کی گنجائش نہیں ہے کہ مسلمانوں کا جمع ہو کر

ذکر وغیرہ کرنا رحمت و سکینت اور ملائکہ کے قرب کا خاص وسیلہ اور ذریعہ ہے۔ اس حدیث پاک سے معلوم ہوتا ہے کہ اللہ تعالیٰ کے ایسے مخصوص بندے جو اس کی دی ہوئی توفیق سے مل بیٹھ کر ذکر کرتے ہیں انہیں فرشتے گھیر لیتے ہیں، رحمت الہی انہیں اپنی آغوش میں لے لیتی ہے ان کے دل پر سکینت نازل ہوتی ہے اور اللہ تعالیٰ اپنے فرشتوں میں ان کا ذکر فرماتے ہیں۔

یہ چار نعمتیں ہیں جو گویا ایسے خوش قسمت افراد کو نصیب ہوتی ہیں۔ ان میں تیسری نعمت سکینت ذکر فرمائی گئی جس کا قرآن میں بھی ذکر ہے۔ مثلاً سورۃ توبہ میں اہل حنین کا ذکر ہے کہ جب اپنی کثرت جماعت کا خیال آیا تو وہ ابتلاء کا شکار ہو کر تتر بتر ہو گئے پھر اللہ تعالیٰ نے ان پر سکینت نازل فرمائی۔ سکینت کہتے ہیں قلبی اطمینان اور روحانی (باقی ۷ پر)

خطبہ جمعہ

ضبط و ترتیب : علوی

نظام حکومت میں عدل و تقویٰ اور اطا امیر کا مقام

شیخ التفسیر حضرت مولانا عبید اللہ انور مدظلہ العالی

بعد از خطبہ مسنونہ :- محترم حضرات و معزز خواتین! اسلام دین کامل ہے اور وہ انسان کی زندگی کے تمام شعبوں پر حاوی ہے۔ عقائد و ایمانیات کا باب ہو یا عبادت کا، اخلاقی و آداب معاشرت ہوں یا معاملات، وہ اپنے نام بیواؤں کی مکمل رہنمائی کرتا اور انہیں احکام و ہدایات دیتا ہے۔ قرآن پر غور کیا جائے تو نظام حکومت کی گامی کے دو پہیے عدل اور شوریٰ نظر آتے ہیں، ہمارے یہاں نظام حکومت پر اس طرح تو بحث ہوتی ہے کہ وہ دہائی طرز کا ہو یا وفاقی طرز کا۔ صدارتی ہو یا پارلیمانی، لیکن اصل جو بات ہے اس پر ہم نے کبھی غور نہیں کیا اور وہ اصل بات ہے عدل اور شوریٰ۔

عدل اور شوریٰ

عدل نام ہے پوری زندگی کو توسط و اعتدال کے اس رنگ میں رنگنے کا جو منشاء الہی ہے اور شوریٰ نام ہے ہر معاملہ میں اس معاملہ کے اہل الرائے سے سنجیدہ مشاورت کا۔ ہم عدل کا ڈھنڈورہ پیٹتے ہیں لیکن افسوس ہے کہ ہمارے یہاں عدل بالکل عنقا ہے۔ اللہ تعالیٰ کی عبادت و بندگی کے بجائے اکابر ادلیا و کرام کے مزارات پر ہونے والی رسومات یقیناً عدل کے خلاف ہیں۔ ہمارا عدالتی نظام عدل کا منہ چڑانے کو کافی ہے جہاں سالہا سال تک مقدمات کے تیسفے نہیں ہوتے و علیٰ ہذا القیاس۔ پوری زندگی میں عدل نادر رہے۔ رہ گئی شوریٰ تو اس کی بھونڈی شکل ہمارے یہاں ہے اس کی روح نہیں۔ نختایندار، پٹواری، خضیلدار اور ڈی سی کی رپورٹ پر جو چہرے شوریٰ کے نام پر اکٹھے کئے گئے ان کی جو حقیقت ہے اس سے کون سا باشعور انسان واقف نہیں؟ سالہا سال سے مختلف حکومتوں کے زمانہ

میں جو لوگ ممبران پارلیمنٹ منتخب ہوتے رہے انہیں آج شوریٰ کے نام پر اکٹھا کر لیا گیا ہے اور بس۔ جب حقیقی معنوں میں عدل اور شوریٰ کے تقاضے پورے نہ ہوں تو پھر نظام حکومت استبدادی اور فسطائی بن کر رہ جاتا ہے۔ اور اس کا وہی تلخ ثمر سامنے آتا ہے جو آج ہم دیکھ رہے ہیں۔ چوری، ڈاکے، آبروریزی، اغوا، قتل اور دوسرے معاشرتی جرائم پوری طرح جواڑ ہو کر معاشرہ کا سکون برباد کر چکے ہیں۔ ہنگامی، اشیائے صرف کی نایابی و کمیابی بھی اسی کا تلخ ثمر ہیں اور اس کے علاوہ قوی انتشار جیسی امراض خبیثہ بھی اسی کا برگ و بار ہیں۔

عوام اور امیر کوہدایت

حضرت رسول اللہ صلی اللہ تعالیٰ علیہ و آلہ وسلم کے چند ارشادات ذرا سماعت فرمائیے

آپ راعی اور رعایا کو کیا فرما رہے ہیں اور کس طرح دونوں کو اپنے فرائض اور ذمہ داریاں یاد دل رہے ہیں، عوام میں تو انہیں امیر (حکمران) کی اطاعت کا سبق ہے لیکن بے قید اطاعت نہیں "اطاعت فی المعروف" اور امیر ہیں تو انہیں تقویٰ اور عدل کا درس دیا جا رہا ہے۔ ارشاد ہے :-

"جس نے میری اطاعت کی اس نے اللہ رب العزت کی اطاعت کی اور جس نے میری نافرمانی کی اس نے حضرت حق جل و علی مجید کی نافرمانی کی اور جس نے امیر کی اطاعت کی اس نے میری فرمانبرداری کی اور جس نے اس کی نافرمانی کی اس نے میری نافرمانی کی۔ اسلام یعنی اسلامی حکومت کا سربراہ سپر اور ڈھال کی مانند ہوتا ہے، اس کے ذریعہ سے قتال فی سبیل اللہ کیا جاتا ہے اور اس کے ذریعہ سے بچاؤ کیا جاتا ہے۔ پس اگر وہ (امام و امیر) خدا ترس اور پیر کاوی کا حکم دے اور عدل و انصاف کا رویہ اختیار کرے تو اس کے لئے بڑا اجر و ثواب ہے اور اگر وہ

اس کے خلاف بات کرے تو اس پر اس کا وبال اور عذاب پڑے گا۔"

یہ روایت مبارکہ حضرت ابوہریرہ رضی اللہ تعالیٰ عنہ سے حضرت امام بخاری اور حضرت امام مسلم قدس سرہما نے نقل کی اور اس کا مفہوم ہے تو بڑا واضح۔ پہلے تو حضور علیہ السلام قرآن کریم کی آیت "جس نے رسول کی اطاعت کی اس نے بے شک اللہ تعالیٰ کی اطاعت کی" (انسار) کی تشریح فرمائی اور واضح کیا کہ میں جو کہتا ہوں وہ اپنے رب کی منشاء سے کہتا ہوں۔ کوئی ٹٹ پونجیا تخت و مہری پر بیٹھ کر "اللہ کی کتاب ہمارے لئے کافی ہے" کا نعرہ لگاتا ہے تو وہ نبوت کی حقیقت و عظمت کا انکار کرتا ہے۔ اللہ کے نبی کے لئے اللہ تعالیٰ کا اپنا حکم ہے۔ "جو رسول تمہیں دیں لو اور جس سے منع کریں رک جاؤ" (الحشر) اس کے بعد آپ امیر و امام (حکمران) کی بات کرتے ہیں اور اس کے مخصوص مقام و منصب اور ذمہ داریوں کے پیش نظر اطاعت کو اپنی اطاعت قرار دیتے ہیں۔ اور اس حقیقت کو مبہن کرتے ہیں کہ اس کی اطاعت و فرمانبرداری اور نافرمانی بالواسطہ خود اللہ تعالیٰ کی اطاعت و نافرمانی ہے۔

امیر کیسا ہو؟

قرآن کے نقطہ نظر سے امیر و امام "بسطہ فی العلم والجسم" کا مصداق ہونا چاہئے اور حضور علیہ السلام نے اپنے یہاں سپر و ڈھال کی مانند قرار دیا کہ جس طرح سپر اور ڈھال سے اپنا بچاؤ کیا جاتا ہے اسی طرح امام وقت مسلمانوں کا اڈا اور ان کے دین کا محافظ و سربراہ ہوتا ہے۔ دیکھیں کتنا بڑا مقام ہے لیکن اگر وہ اس خوبی کا حامل نہیں۔ غیرت سے خود غاری ہے اور اس کے دور میں اسلامی روایات محفوظ نہیں، اسلام کا مذاق اڑایا جاتا ہے۔ لوگ امن و اطمینان سے محروم ہیں تو پھر شدید وبال اور عذاب بھی اس کا مقدر ہے۔ امیر کا کام عدل و تقویٰ کو لازم پکڑنا ہے جس کا معنی ہے کہ وہ ہر حال میں اللہ تعالیٰ سے ڈرے اور ہر معاملہ میں اور ہر کسی سے عدل کا برتاؤ کرے۔

حضرت امیر معاویہ بن ابی سفیان رضی اللہ تعالیٰ عنہما ارشاد فرماتے ہیں کہ میرے آقا و مخدوم کائنات سید المرسل محمد عربی علیہ السلام نے مجھے ہدایت فرمائی :-

"اے معاویہ! اگر تمہیں حاکم مقرر کیا جائے تو خود خدا (تقویٰ) اور عدل کو

شار بنانہ۔ (مسند احمد)
حضرت عمر فاروق اعظم رضی اللہ تعالیٰ عنہ فرماتے ہیں کہ حضور علیہ السلام نے فرمایا :-

"قیامت کے دن اللہ تعالیٰ کے بندوں میں سے اس کے نزدیک سب سے افضل وہ لوگ ہوں گے جو نرم خو رحمدل اور عادل و منصف سربراہ حکومت ہوں، اور بدترین لوگ وہ ہوں گے جو سخت دل، ظالم اور غیر منصف سربراہ حکومت ہوں گے۔" (بیہقی)

اطاعت فی المعروف

پہلی حدیث کے سیاق و سباق سے یہ بات بالکل واضح ہوتی ہے کہ اہل حکومت کی بے قید اور اندھا دھند اطاعت کا کہیں حکم نہیں۔ تاہم اس معاملہ میں سورہ نساء کی اس ہدایت کو سامنے رکھیں۔ جس میں اللہ رسول اور اول الامر کی اطاعت کا حکم دے کر فرمایا کہ نزاع اور جھگڑے کی شکل میں اہل ایمان کو اللہ اور رسول کی طرف رجوع کرنا لازم ہے اور حضرت عبداللہ بن عمر رضی اللہ تعالیٰ عنہما کی روایت مندرجہ بخاری و مسلم میں واضح ہدایت ہے کہ "اصحاب امر کے احکامات سننا اور ماننا ہر مرد و عورت

کے لئے ضروری ہیں۔ وہ بھی جو لوگوں کو پسند ہوں اور وہ بھی جو ناپسند ہوں بشرطیکہ وہ کسی گناہ کا حکم نہ دیں۔ کیونکہ جب کوئی صاحب امر کسی خلاف شریعت بات کا حکم دے تو پھر سمیع و طاعت بالکل نہیں۔"

بدقسمتی سے ہمارے یہاں یہ سارے قصے ہی بدل گئے۔ پارٹی بازی گردہ بندی اور باہمی انتشار نے ہماری قوی غیرت و حمیت کا جنازہ نکال دیا۔ عدل کی منزل سے ہم ایسے گرے کہ حکمران سے تعلق و دوستی ہے تو اس کا ہر معاملہ وحی کی مانند ہے اور دوستی و تعلق نہیں تو اس کا ہر برل زہریلا اور کڑوا ہے جب اس طرح بے انصافی اور بے اعتدالی کا دور دورہ ہو جائے تو پھر اس قوم کو خیر نصیب نہیں ہوتی۔ کسی قوم اور ملک کے لئے خیر اسی میں ہے کہ اس کے حکمران عدل و تقویٰ کا نمونہ ہوں تو قوم خود تعاون و علی البر و التقویٰ دلائل تعاون و علی الاثم و العتوان (المائدہ) کی قرآنی ہدایت پر پابند ہوں کہ خیر میں معاونت کریں اور شر میں اختلاف۔ بلکہ اس پر دھڑلے سے ٹوکیں کہ یہ افضل جہاد ہے (ابوداؤد) جب مسلمان قوم اور اس کے حکمرانوں کا

ان باتوں پر عمل نہ ہوگا ان کی ہر کل ٹیڑھی رہے گی اور وہ دنیا میں کبھی عزت کا مقام نہ پاسکیں گی۔

رب العزت ہمیں خیر و تقویٰ کی زندگی گزارنے کی توفیق دیں۔

بقیہ : باتیں ان کی

اور اس میں حلول سمجھا جائے۔ اور اس کی پرستش کرنا باعث تقرب سمجھا جائے۔ بظاہر نظر ان کی عقلوں میں اور کوئی بات نہیں آتی تھی۔ اس واسطے اس زمانہ کے لوگوں نے چاہا کہ خدا کی رحمت کا ظہور ایک گھر کے ذریعہ سے ہو، لوگ اس کا طواف کریں۔ اس کی وجہ سے تقرب الی اللہ حاصل کریں۔ اس لئے خدا نے ان کو خانہ کعبہ کی طرف بلایا۔ اور اس کی تعظیم کا حکم دیا۔ اس کے بعد ہر زمانہ میں یہ علم پیدا ہوتا گیا کہ خانہ کعبہ کی تعظیم خدا کی تعظیم ہے اور اس میں کسی کرنا خدا کی خدمت میں کسی کرنا ہے اس لئے خانہ کعبہ کا حج فرض ہو گیا اور اس کی تعظیم کا اس طرح حکم دیا گیا کہ بغیر صفائی اور طہارت کے اس کا طواف نہ کیا جائے۔ نمازیں اس کی طرف منہ کریں اور بول و براز کے وقت اس کی طرف منہ کرنا یا پشت کرنا مکروہ خیال کریں۔

تاج محمود

ہم سفر تھا مرا ، ہم قدم تھا مرا
تاج محمود تو ، ہم قلم تھا مرا

جس جہاں میں عطاء اللہ سا نہ رہا
قاضی احسان احمد جہاں نہ رہے
چل دئے جس جہاں سے محمد علی
جب نہ شورش نہ شمسی نہ حسات ہے
اُس جہاں میں نہیں زندگی کا مزا
تاج محمود! تو بھی یہاں نہ رہا
چار سوا اب ہیں تاریکیاں حکمران

چار سوا اب ہے تنہائیوں کا سماں

آہ! وہ رات دن آہ وہ روز شب
شیخ احمد علی - خذہ زبیر لب
جانِ محفل، بخاری کی گل کاریاں
قاضی احسان احمد کے وہ قہقہے
ما سٹرجی کی شیرینی گفتگو
مانگنے آئے چندہ محمد علی
بزم روحانیاں ، بزم عیش و طرب
اہل محفل کو اُن کا وہ پاس ادب
رونق بزم شورش کی دلداریاں
مولوی غزنوی کے بڑے دبدبے
اور شمسی کی نیرنگی رنگ و بو
ساری محفل میں اک منج گئی کھلبلی

رونقیں دفتر بزم احرار کی
ہو گئیں اب تو اک خیال اور خواب سی

گردِ راہ سفر تاج محمود بھتا وہ بھی بن کے بگولا سا اک اُڑ گب
میرا ہم عمر تھا، میرا ہمارا بھتا ایک مدت تنگ میرا دمساز تھا
ربط باہم تھا دونوں میں اک مستقل وہ بھی بیمار دل، میں بھی بیمار دل
گو سر رہ گذر اب ملاقات تھی یہ ملاقات بھی تو بڑی بات تھی
فاصلہ ہے غلام اور آزاد میں کون ہے اب میرا، فیصل آباد میں؟
تاج محمود پہنچا ہے فردوس میں ہیں جہاں بزم احرار کی رونقیں
حق نے بخشا اُسے، میری رائے میں ہے
خاتم المرسلین کے وہ ساتے میں ہے

اُن بزرگوں کا میں بھی تو ہوں خوشم چین
پیر و مرشد مرے شیخ احمد علی
مہرباں مجھ پہ انور ولی بن ولی
میں بخاری کا اک ترک شیراز ہوں
خواجہ حافظ کا ہمارا دمساز ہوں
تاج محمود و شورش مرے دوست تھے وہ مرا گوشت تھے، وہ مرا پوست تھے
گو گنہگار ہوں، گو سیہ کار ہوں
ہاں مگر شامل بزم احرار ہوں
تاج محمود! مجھ کو بلا لے وہاں
رونقیں بزم احرار کی، میں جہاں
خاتم المرسلین، رحمت العالمین!
اپنے ساتے سے محروم کرنا نہیں

۲۳ جنوری ۱۹۸۳ء - قلم برداشتہ - حکیم آزاد شیرازی مدینہ ذکرہ لاہور

نصرہ مسجد سن آباد لاہور میں
مجلس ذکر
۵ فروری بروز اتوار بعد نماز مغرب، دعوت عام

زمین آسمانوں میں جہیرت انگیز انکشاف

محمد الیاس نمٹا - ایم ایس بی، کراچی یونیورسٹی

حضرت خواجہ میر علی شاہ صاحب کوٹڑی

اور علمائے دیوبند

مولانا عبدالشکور نرندی صاحب کا چاند کے متعلق دو افراط میں لکھا ہوا ایک مضمون جنگ کے صفحہ "افراء" میں نظر سے گذرا۔

موصوف نے اپنے مضمون میں ظاہری معنوں کو چھوڑ کر تاویلات سے یہ ظاہر کرنے کی کوشش کی ہے کہ فی السموات سے مراد وہ حقیقی آسمان نہیں جس میں سے گزرنے کے لئے احادیث کے مطابق اجازت درکار ہوتی ہے۔ اس طرح موصوف نے آسمانوں کو بلندیاں کہہ کر چاند پر جانے کو آسان بنا دیا لیکن اگر غور کیا جائے تو معلوم ہوگا کہ آیت کے ظاہری معنوں پر ہی (تاویلات سے قطع نظر) انحصار کیا جائے تب بھی چاند پر جانا کوئی مشکل نہیں۔

مولانا موصوف نے حکیم الامت مولانا اشرف علی تھانوی کی وجعل فیہا سراجاً وقمرًا منبرا کی تفسیر بھی اپنے مضمون میں شامل کی ہے۔ حضرت تھانوی نے اس کی تشریح فرمائی ہے کہ "ظاہر فیہا" سے ان کوکب کا آسمان کے اندر مرکوز ہونا معلوم ہوتا ہے لیکن اگر ظاہر کے خلاف کسی دلیل قطعی سے ثابت ہو جائے تو "فیہا" کو فی قریبہا کے ساتھ

مائل کرنا ممکن ہے۔

(بیان القرآن ج ۸ ص ۵) حکیم الامت کا یہ کہنا درست ہے کہ اگر ظاہر کے خلاف دلیل قطعی ہو۔ لیکن آیت مذکور کے ظاہری معنوں کے خلاف کوئی دلیل قطعی نہیں کہ جس کی بنا پر ہم ظاہری معنی چھوڑ دیں۔ اس لئے کہ آیت مذکور سے ان کوکب کا آسمان کے اندر ہونا جو معلوم ہوتا ہے وہ صحیح ہے اور اب تک اس ظاہر کے خلاف کوئی دلیل قطعی ثابت نہیں ہوئی اور نہ ہو سکتی ہے۔

دوسری جگہ صاحب مضمون فرماتے ہیں کہ حضرت تھانوی کی عبارت کا خلاصہ مطلب بھی یہی ہے کہ قرآن کریم نے اس بارے میں کوئی واضح فیصلہ نہیں دیا کہ کوکب آسمان کے اندر ہیں بلکہ دونوں احتمال ہیں۔ اس لئے جس جس جگہ قرآن مجید میں کوکب کے بارے میں فی السماء اور فیہا (آسمانوں کے اندر ہیں) آیا ہے۔ اس کی تاویل فی قریبہا (آسمانوں کے قرب میں ہیں) کی جا سکتی ہے۔

لیکن میں سمجھتا ہوں کہ اگر ہم فی السماء اور فیہا کے معنی آسمانوں کے اندر ہیں تو

بھی کوئی حرج نہیں ہے اور تاویل کرنے کی کوئی وجہ نہیں ہے۔

مولانا صاحب نے دوسری جگہ حضرت عبداللہ بن عباس رضی اللہ تعالیٰ عنہما کا ارشاد نقل کیا ہے کہ "ستارے لگے ہوئے فانوس ہیں۔ آسمانوں اور زمین کے درمیان میں کوتاہیوں کہ درحقیقت یہ روایت بھی آیت کے ظاہر معنوں پر اثر انداز نہیں ہوتی ہے۔

مولانا صاحب نے ایک دوسری جگہ لکھا ہے کہ "آیت اللہ تکریم خلق اللہ سبع سموات طباقاً وجعل القمر فیہن نوراً.... طیں سموات سے فضا آسمانی مراد لینے میں ظاہر یہ اشکال معلوم ہوتا ہے کہ سموات طباقاً سے جرم آسمان کا مراد ہونا یقینی امر ہے اور اس جرم آسمانی ہی میں چاند کے روشن ہونے کا ذکر آیت میں کیا گیا ہے البتہ تاویل کی رو سے اگر فی کی ظرفیت کو مجازی تسلیم کر لیا جائے تو یہ اشکال کا حل ہو جاتا ہے۔

لیکن میں سمجھتا ہوں کہ کوئی اشکال ہے ہی نہیں جسے حل کیا جائے سموات طباقاً سے جرم آسمان کا مراد ہونا یقینی امر ہے اور چاند پر جانے میں کوئی رکاوٹ

سید الطائفہ حضرت مولانا خواجہ میر سید مر علی شاہ صاحب کوٹڑی رحمۃ اللہ علیہ یوم رمضان المبارک ۱۲۴۵ھ مطابق ۱۸۵۹ء حضرت سید نذر دین شاہ صاحب کے گھر کوٹڑہ شریف میں پیدا ہوئے۔ "منظر" حبیب حق سے ۱۲۴۵ھ سن ولادت نکلتا ہے۔ ابتدائی تعلیم مولوی غلام محی الدین صاحب ہزاروی سے حاصل کی متوسطات موضع بھوئی ضلع کیمپلور میں حضرت مولانا محمد شفیع صاحب قریشی سے اور ان کے مصلح سرگودھا میں مولانا سلطان محمود صاحب سے پڑھیں۔ آخری کتابیں حضرت مولانا لطف اللہ صاحب سے علی گڑھ میں پڑھیں اور سند حدیث حضرت مولانا احمد علی سہارنپوری سے ۱۲۶۵ھ میں حاصل کی۔ اور بیس برس کی عمر میں تمام علوم و فنون سے فارغ ہو گئے۔

آپ کے سلاسل طریقت

طریقت قادریہ میں آپ کے والد کے ماموں سید نذر دین شاہ خود مجاز تھے اور آپ ان سے مجاز تھے اس طریقت قادریہ خاندانی ہے۔ طریقت چشتیہ نظامیہ حضرت خواجہ شمس الدین سیالوی سے حاصل

کیا اور طریقت چشتیہ صابریہ حضرت حاجی امداد اللہ صاحب مجاہد کی سے مکہ مکرمہ میں ۱۳۰۷ھ میں حاصل کیا۔ دیوان سید محمد صاحب مرحوم سجادہ نشین پاکستان شریف نے آپ سے طریقت صابریہ میں بیعت کی استدعا کی تو آپ نے دیوان صاحب کو طریقت صابریہ چشتیہ میں بیعت کیا اور حضرت حاجی صاحب کا سلسلہ شریف دیا دربار پاکستان اب بھی طریقت صابریہ میں سلسلہ حضرت حاجی صاحب کے ساتھ منسلک ہے۔

آپ کی جامعیت

جب ۱۲۹۰ھ میں مرزا قادیانی کے ساتھ لاہور میں مباحثہ طے ہوا جس سے مرزا فرار اختیار کر گیا۔ تو اس وقت کے ہر طبقہ اہل علم کے اجلہ علماء آپ کی معاونت اور امداد کے لئے پہنچ گئے ان میں مولانا سید عبدالجبار صاحب غزنوی امرتسری بھی تھے اور پیر جماعت علی شاہ صاحب علی پوری بھی تھے۔ غرض کہ تمام علماء کے ساتھ آپ کے اخلاص اور ہمدردی کے مراسم تھے۔ ایک بار حضرت علامہ سید محمد اور صاحب کوٹڑہ

شریف شریف لائے تو حضرت پیر صاحب نے خود ان کا استقبال فرمایا اور الوداع کے وقت ٹانگے پر سواری تک شایعت فرمائی۔ مولانا نانوتوی کے متعلق فرمایا کہ وہ اللہ تعالیٰ کی صفت علم کے مظہر انم تھے۔ مولانا گنگوہی کو زندگی میں علم فیض اور بعد وفات مرحوم و مغفور سے یاد کیا۔ مولانا تھانوی کے متعلق "مہر میر" میں لکھا ہے کہ وہ ہر مسئلہ کو خالص شرعی نقطہ نظر سے دیکھنے کے عادی تھے۔ ص ۲۶۸

اتباع سنت

جب ۱۳۰۷ھ میں آپ سفر حج پر تشریف لے گئے تو ایک رات اثناء سفر مدینہ منورہ وادی حراء میں آپ سے عشاء کی سنتیں رہ گئیں خواب میں حضور صلی اللہ علیہ وسلم کی زیارت ہوئی اور حضور نے فرمایا کہ آل رسول کو سنت ترک نہیں کرنی چاہئے۔ اس کے بعد آپ میں اتباع سنت کا جذبہ پہلے سے بھی بہت زیادہ قوی ہو گیا۔ چند شواہد ملاحظہ ہوں:

۱۔ رافضیہ الحروف نے جب ۱۲۹۳ھ میں آپ کی بیعت کی تو آپ نے فرمایا کہ ہم طالب علم ہوتے ہیں اور وظیفہ یہی ہے کہ خوب

محنت سے علم حاصل کرو میں نے عرض کیا کہ برکت کے لئے کوئی مختصر سا ورد بتا دیں تو آپ نے مہربانی فرما کر فرمایا کہ ہر نماز کے بعد جب بھی توفیق ہو دس بار یہ درود شریف پڑھ لیا کرو۔ اللہ صلی علی محمد وعلی آل محمد وبارک وسلم میں نے عرض کیا کہ علی محمد کی جگہ علی سیدنا محمد پڑھ لوں تو کوئی حرج تو نہیں آپ نے فرمایا کہ مجھے اپنے بزرگوں سے جس طرح پہنچا ہے میں نے تم کو وہی بتا دیا ہے میں اس وقت تو خاموش ہو رہا بعد کو ۱۹۳۶ء میں جب میں مدرسہ امینیہ دہلی میں حضرت علامہ مفتی کفایت اللہ سے دورہ حدیث پڑھا تو بخاری شریف کتاب الوضوء میں ایک حدیث باب فضل من بات علی وضوء حضرت براء ابن عازب رضی اللہ عنہ کی نظر پڑی یہ حدیث ترمذی شریف کتاب الدعوات میں بھی موجود ہے اور ابوداؤد شریف کتاب الادب میں بھی موجود ہے اور مسلم شریف کتاب الذکر باب الدعاء اللہم میں بھی ہے۔ اس حدیث شریف میں حضور علیہ السلام نے حضرت براء بن عازب رضی اللہ عنہ کو ایک دعا ارشاد فرمائی اس میں ایک مبارک جملہ یہ بھی ہے کہ اللہم امننت بکتابک الذی انزلت ونبیک الذی ارسلت الخ اس کے بعد ہے کہ حضرت براء بن عازب فرماتے ہیں کہ میں نے یہ دعا حضور علیہ السلام کو سنائی اور جملہ ونبیک الذی ارسلت کے بجائے ورسولک الذی

ارسلت پڑھ دیا تو حضور علیہ السلام نے فرمایا کہ نہیں ایسے مست پڑھو بلکہ ونبیک الذی ارسلت پڑھو۔ اور ابوداؤد شریف کی روایت میں ہے کہ آپ نے اپنے مبارک ہاتھ سے میرے سینے پر ٹھونکا مارا فطعن بیدار شد صدری۔ اور اوپر والا جملہ دہرایا۔ اس پر حافظ ابن حجر نے لکھا ہے کہ ان الفاظ الاذکار توفیق فیہ ولھا خصائص واسرار فلا یدخلھا القیاس فتجب المحافظة علی اللفظ الذی وردت بہ۔ یعنی "اوراد کے الفاظ توفیقی ہوتے ہیں جن میں اپنے قیاس کو دخل نہیں ہو سکتا۔ اس لئے جو الفاظ جس طرح وارد ہوئے ہیں ان کی ہی حفاظت کرنی چاہیے۔"

حسن اتفاق

اور یہ عجیب حسن اتفاق ہوا کہ اب حال ہی میں حضرت کی مفصل سوانح حیات کے ص ۳۱۲ پر سوانح نگار مولانا فیض احمد نے بھی یہی بات لکھی اور عینی کے حوالہ سے یہ الفاظ لکھے ہیں۔ علامہ عینی حاشیہ بخاری میں فرماتے ہیں اِنَّ اَلْفَاظَ اَلْاَذْکَارَ تَوْفِیْقِیَّةٌ فِی تَعِیْنِیَ اللَّفْظُ وَتَقْدِ الشَّوَابِ۔ اھ والحمد للہ علی ذالک۔

۲۔ آپ کے صاحبزادہ حضرت مولانا سید غلام محی الدین شاہ صاحب مرحوم کی شادی کے موقع پر بعض شوقین مزاج حضرات نے بہت زور لگایا کہ بابے بجائے جائیں لیکن آپ نے سختی سے انکار

کرتے ہوئے فرمایا: "لوگوں کی خوشی صرف اسی عمل میں ہے جس کے کرنے سے حق سبحانہ تعالیٰ اور اس کے رسول مقبول کی رضامندی اور خوشنودی حاصل ہو ڈھول باجے بجانے کا مقصد سوائے اس کے اور کیا ہو سکتا ہے کہ انسان اپنی عظمت اور بڑائی کا اظہار کرے اور میرے نزدیک وہ شخص بڑا ہی احمق ہے جو ایسے کام کرنے میں اپنی عزت سمجھے جس سے شریعت نے منع فرمایا ہے۔۔۔۔۔ ہمارا فخر بس یہی ہونا چاہئے کہ ہمارا ہر کام جادو مستقیم شریعت محمدی کے مطابق ہو لہذا لوگوں کے رسومات مروجہ مثلاً ڈھول باجے تنبول بندہ وغیرہ سے ہمیں کوئی تعلق نہیں۔۔۔۔۔ ہنترہ ہے کہ ایسی رسموں کو موقوف کیا جائے۔ جملہ حاضرین جن کا میرے ساتھ کچھ بھی تعلق ہے ان کو یہی نصیحت کرتا ہوں کہ وہ ہرگز رسوم جہالت نصیح مال و اوقات نہ کریں۔" ملفوظات مہرہ ص ۱۸ باختصار اس عبارت سے یہ فوائد معلوم ہوئے ۱۔ ڈھول باجے بجانے سے شریعت نے منع فرمایا ہے ۲۔ یہ رسوم جہالت ہیں ۳۔ ان میں مال اور وقت ضائع ہوتا ہے جس کا کوئی فائدہ نہیں ہوتا۔

۳۔ اسی طرح ایک دفعہ ایک بزرگ زادہ ایک ساری نواز کو حضرت کی مجلس میں لایا اور اس کو ساری بجانے

کا اشارہ کیا تو حضرت نے فوراً منع کر دیا اور فرمایا کہ: "اگر میری خوشی چاہتے ہو تو میں ہرگز اس بات پر راضی نہیں ہو سکتا کیونکہ میں اپنے پیرو مشد حضرت سیالوی کا پسندیدہ طریقہ ہرگز نہیں چھوڑ سکتا اور انہوں نے یہ کام نہیں کیا۔"

ملفوظات مہرہ ص ۱۸ ۴۔ ایک شخص کو تعویذ دیا وہ چلا گیا تو اس کو دوبارہ بلا کر پوچھا تعویذ لڑکے کے لئے ہے یا لڑکی کے لئے اس نے بتایا کہ لڑکے کے لئے ہے تو فرمایا کہ اس تعویذ کو چڑے میں بند کرنا چاندی میں بند نہ کرنا لڑکے کے لئے چاندی کا تعویذ جائز نہیں۔

آپ کی چند اصلاحات

شمالی پنجاب اور سرحدی علاقوں میں رفع سبابہ کو بدعت اور حرام سمجھا جاتا تھا اور رفع سبابہ کرنے والے پر سختی کی جاتی تھی۔ اس علاقہ کے آپ پہلے حنفی بزرگ ہیں جنہوں نے رفع سبابہ کو رواج دیا۔

اسی طرح جماعت نماز اور افطار صوم میں بھی تاخیر ہوتی تھی آپ نے نماز کو اول وقت میں لڑکے کیا اور افطار بھی غروب آفتاب کے بعد مطابق سنت کیا جاتا ہے۔

آپ کے چند فتاویٰ

ایک شخص نے سوال کیا کہ "حضور علیہ السلام کو بشر کہنے میں حضور

کی تنقیص ہے کیونکہ لفظ بشر میں بحسب لغت حقارت پائی جاتی ہے۔ اس کے جواب میں آپ لکھتے ہیں: "مخدوما! اس میں شک نہیں کہ اہل ایمان کے نزدیک ذکر آنحضرت صلی اللہ علیہ وسلم بطریق تحکیم و تعظیم واجب اور ضروری ہے اب دیکھنا یہ ہے کہ لفظ بشر کے معنی میں بحسب لغت عربی عظمت و کمال پایا جاتا ہے یا حقارت میری ناقص رائے میں لفظ بشر مہنوما و مصداقاً متضمن بحال ہے۔" پھر آگے چل کر لکھتے ہیں کہ: "بشر ہی کو کمال استیلاء کے لئے مظہر بنایا گیا ہے اور ملائکہ بوجہ نقص مظہریت محروم کمال ٹھہرے۔"

پھر فرمایا: "مگر میری ناقص رائے میں جو اوپر بیان کر چکا ہوں کہ صرف لفظ بشر کا اطلاق بغیر ان تمام کلمات تعظیم مثلاً سید البشر فضل البشر وغیرہ نہ ہونا چاہئے کہ بوجہ شیوع عرف و قصد فرقہ ضالہ غدیریہ دہا بیہ ایہام امر ناجائز کا ہو گا۔ اھ فتاویٰ مہرہ ص ۱۸ باختصار

دوسرا سوال

آپ سے سوال ہوا "سبب پاک صلی اللہ علیہ وسلم پر ایک عورت کا جادو کرنا اور آپ پر اثر ہونا اور چھ ماہ تک باب وحی کا مسدود ہونا اور آپ کے بالمقابل حضرت موسیٰ علیہ السلام

پر ستر ہزار جادو گروں کے جادو کا اثر نہ ہونا قرآن مجید سے ثابت ہے پھر قرآن پاک میں ہی ہے کہ واللہ یصمدک من الناس اور لن یضرک شیئاً آیا ہے عجب حیرانی ہے برائے مہربانی اس کا عقدہ حل فرمائیں۔

الجواب: واقعہ مسحوریت جناب سرور کائنات صلی اللہ علیہ وسلم صیح اور درست ہے رموز حق کا نشان نزول بھی باتفاق مفسرین یہی واقعہ ہے اور اس بارہ میں بکثرت احادیث مروی ہیں مگر اس واقعہ کے وقوع سے کوئی خدشہ اور اعتراض وارد نہیں ہونا کیونکہ جیسے اور لوازمات بشریت مثلاً کھانا پینا سونا مریض ہونا من حیث البشریت والا انسانیہ ذات مبارک صلی اللہ علیہ وسلم کے ساتھ لگا ہوا تھا اسی طرح اثر سحر کا وقوع بھی من حیث البشریت تھا نہ من حیث النبوة۔۔۔۔۔ اور موسیٰ علیہ السلام کا مقابلہ ساحرین کے ساتھ من حیث النبوة تھا اور یہ قانون الہی ہے کہ آزمائش نبوت میں نبی کے مقابل کو فتح نصیب نہیں ہوتی۔ چنانچہ قصہ نوح و دیگر انبیاء علیہم السلام اور خود واقعہ موسیٰ علیہ السلام اس امر کا شاہد ہے۔

لیکن اگر مقابلہ من حیث النبوة نہ ہوتا تو پھر نبی کو تکلیف اور ایذا پہنچ جاتی کوئی مستبعد نہیں بلکہ یہ خاصہ بشریت ہے جیسے کہ اور لوازمات بشریت سے نبی مبرا نہیں ہوتا ویسے ہی دنیاوی تکالیف سے بھی پاک نہیں ہو سکتا۔ نیز آیہ کریمہ

ہو نو پھر نبی کو تکلیف اور ایذا پہنچ جاتی کوئی مستبعد نہیں بلکہ یہ خاصہ بشریت ہے جیسے کہ اور لوازمات بشریت سے نبی مبرا نہیں ہوتا ویسے ہی دنیاوی تکالیف سے بھی پاک نہیں ہو سکتا۔ نیز آیہ کریمہ

واللہ یعصمک من الناس اور دیگر آیات اس معنی بھی اس واقعہ کی خلاف نہیں ہو سکتیں کیونکہ عصمت سے عصمت دینی مراد ہے نہ بدنی ورنہ دندان مبارک کا شہید ہونا کفاروں کا تکلیف و ایذا پہنچانا ملک چھوڑ کر ہجرت کرنا سب عصمت بدنی کے خلاف ہے پس مؤمنین سے عصمت دینی مراد یعنی پڑے گی جو فاسد نبوت ہو اور موتوفیا نحن فیہ میں عصمت دینی ہے وحوالہ مراد۔ میزان ایام میں انقطاع وحی بھی معلوم نہیں ہوتی کیونکہ معوذتین کا نزول اسی زمانہ میں ہوا ہے حضرات مفسرین نے اس واقعہ کو نہایت تفصیل اور بسط سے بیان کیا ہے۔

دیکھ اپنے اس دعا کو ثابت کرنے کے لئے تفسیر جیل کی یہ عبارت نبوت میں نقل فرمائی ہے

قال الراغب تاثیر السحر فی النبی صلی اللہ علیہ وسلم لم یکن من حیث انہ نبی وانما کان فی بدنتہ من حیث انہ بشر و انسان کما کان یأکل و ینغوط و یغضب و یشتی و یمرض فتاثر فیہ من حیث ہو بشر لا من حیث ہو نبی وانما یكون ذالک قادحاً فی النبوة لو وجد للسحر تاثیر فی امر یرجع للنبوة کما ان جرحہ و کسر ثنیتیہ یوم احد لم یقدح فیما ضمن اللہ لہ من عصمتہ فی قوله تعالیٰ واللہ یعصمک من الناس وکمالا اعتداد بما یقع فی الاسلام

من غلبة بعض المشرکین علی بعض النواحی فیما ذکر من کمال الاسلام فی قوله تعالیٰ الیوم اکملت لکم دینکم۔

ترجمہ:- امام راغب نے فرمایا ہے کہ نبی علیہ السلام پر جادو کا اثر ہونا آپ کی نبوت کی حیثیت سے نہ تھا بلکہ آپ کے بشر ہونے کی حیثیت سے تھا جیسا کہ بشر ہونے کی حیثیت سے آپ کھاتے پیتے پیشاب پاخانہ کرتے غصے ہونے بھوکے پیاسے ہونے بیمار ہونے تو یہ تمام تاثیرات آپ کے بدن مبارک پر اس وجہ سے تھیں کہ آپ بشر تھے اس حیثیت سے نہ تھیں کہ آپ نبی تھے اسی طرح جنگ احد میں آپ کے دندان مبارک شہید ہوئے آپ خود زخمی ہوئے تو یہ سب کچھ ہونا اللہ تعالیٰ کی صفات کے خلاف نہیں جو اس نے دی ہے کہ واللہ یعصمک من الناس کہ اللہ تم کو لوگوں (کی ایذا) سے محفوظ رکھے گا۔ ایسے ہی کفار سے مسلمانوں کا شکست کھا جانا الیوم اکملت لکم دینکم کے منافی نہیں۔

فتاویٰ مہرہ ص ۱۸

علماء دیوبند کے متعلق فتویٰ ایک بار موضع سالار گاہ ضلع راولپنڈی میں ایک مفتن حافظ نے یہ فتویٰ دیا تھا کہ شاہ اسماعیل شہید، مولانا محمد قاسم نانوتوی، مولانا رشید احمد

گنگوہی، مولانا فیل احمد انبیٹھوی اور مولانا اشرف علی تھانوی کافر ہیں اور جو امام ان کو کافر نہ کہے وہ خود کافر ہے۔ پہلے تو اس پر مناظرہ طے ہوا پھر فریقین نے حضور گویا کو ثالث ماننے پر اتفاق کر کے مناظرہ ملتوی کر دیا۔ جب فریقین حضرت کی خدمت میں حاضر ہوئے اور صورت حال عرض کی تو آپ نے بہت جوش اور افسوس سے فرمایا کہ اگر یہ پانچ بزرگ مسلمان نہیں تو کوئی مسلمان نہیں اور جو امام ان پانچ بزرگوں کی تنقیص اور تکفیر کرے اس کے پیچھے نماز نہیں ہوتی۔ اس کے آپ کے مفتی مولانا قاری غلام محمد صاحب پشوری رحمۃ اللہ علیہ پاس بیٹھے تھے انہوں نے جواب میں یہی ملفوظات مبارک لکھ دئے کہ یہ پانچ بزرگ فقط مسلمان ہیں اور جو امام ان کی تکفیر کرے اس کے پیچھے نماز نہیں ہوتی یہ فتویٰ کئی بار چھپ چکا ہے مفصل دیکھنا ہو تو کتاب ”غریب شمشیر بر قتلہ شیخ پر“ میں ملاحظہ ہو یہ کتاب مولوی غریب اللہ صاحب ناظم دارالعلوم مجددیہ موضع ماٹی تحصیل سوہاوی ضلع مردان سے بقیہ ۲۲ روپے مل سکتی ہے۔ اس مبارک فتویٰ کے بعد اس گاؤں میں یہ فتنہ ختم ہو گیا اور اہل دیوبند نے اس مفتن حافظ کو نکال دیا۔

علم غیب کے متعلق فتویٰ

سوال حضور صلی اللہ علیہ وسلم کو علم غیب عطا ہوا ہے یا نہیں اور آپ کو عالم الغیب کہا جاسکتا ہے یا نہیں۔

جواب: آنحضرت صلی اللہ علیہ وسلم کو علم غیب بحسب نصوص قرآن مجید اور علم ماکان و مایکون کا از روئے احادیث نبویہ علی صاحبہا الصلوٰۃ والسلام۔ اللہ تعالیٰ کی طرف سے عطا ہوا ہے۔ لیکن علم غیب کلی بالذات اور علی سبیل الاستمرار خاصہ خدائی ہے عز اسمہ اور علم غیب علی قدر الاعلام والاعطاء یعنی جتنی قدر کہ آپ کو بتلائی گئی اور عطا فرمائی گئی اتنی قدر کا علم آنحضرت صلی اللہ علیہ وسلم کو عطا ہوا ہے اور اس لحاظ سے آپ کو عالم الغیب بعلم عطائی اور وہی کہا جاسکتا ہے اھ

فتاویٰ مہرہ ص ۱۸

آپ کے نفسی اور حق پسندی مزاج مبارک میں بے حد نفسی اور حق پسندی تھی ملک میان خان صاحب مرحوم ساکن بھوئی راوی ہیں کہ ایک دفعہ مؤذن نے مغرب کی اذان کہی اور آپ حجروں سے نکل کر مسجد کو آنے لگے تو چند

مہمان اسی وقت اپنا سامنے آگئے اور مصافحہ میں مشغول ہو گئے اب مؤذن اپنی جگہ پر کھڑا آپ کی تشریف آوری کا انتظار کرنے لگا۔ اس اثنا میں امام مسجد مولانا قاری عبدالرحمن جوہوری جو بہت جلالی بزرگ اور بڑے فقیہ تھے اقامت کی انتظار پر مصطفیٰ پر کھڑے رہے جب حضرت صاحب اور مؤذن پہنچے اور مؤذن اقامت کہنے لگا تو امام صاحب نے مؤذن کو ڈانٹ کر فرمایا کہ مت اقامت کہو۔ پہلے یہ جواب دو کہ تم اذان کے بعد وہاں کیوں کھڑے رہے اور اقامت میں اتنی تاخیر کیوں کی؟ مؤذن نے کہا حضرت صاحب لوگوں سے مل رہے تھے میں ان کے انتظار میں کھڑا رہا کہ یہ تشریف لے آئیں تو میں اقامت کہوں۔ امام صاحب نے غصہ سے کہا کہ نماز خدا کی تھی یا حضرت صاحب کی۔ اور اگر حضرت صاحب ایک گھنٹہ مصافحہ کرتے رہتے تو تم وہاں ہی کھڑے رہتے اس پر مؤذن تو بالکل ہی مبہوت ہو گیا آخر خود حضرت صاحب نے فرمایا کہ قاری صاحب! یہ غلطی مؤذن کی نہیں میری ہے کہ مجھے ملاقات کو نماز کے بعد تک مؤخر کرنا چاہئے تھا آئندہ ایسے نہیں ہوگا انشاء اللہ تعالیٰ۔ اس کے بعد نماز ہوئی۔

موضع بھوئی میں مولانا عبدالنبی عوف فقیر بابا جی صاحب کے جنازے پر آپ تشریف لے گئے وہاں ہزارہ کے ایک بڑے عالم مولانا فیض عالم صاحب مفتی

موضع بھوئی میں مولانا عبدالنبی عوف فقیر بابا جی صاحب کے جنازے پر آپ تشریف لے گئے وہاں ہزارہ کے ایک بڑے عالم مولانا فیض عالم صاحب مفتی

۱۹۰۴ء بھی تشریف فرما تھے۔ حضرت پیر صاحب کی انگلی میں چاندی کی دو انگوٹھیاں تھیں۔ مولانا فیض عالم صاحب نے پوچھا کہ مرد کے لئے دو انگوٹھیاں پہننا جائز ہے۔ آپ نے فرمایا کہ ایک انگوٹھی تو میری اپنی تھی دوسری انگوٹھی حضرت خواجہ سیالوی کی مجھے تبرک میں ملی ہے۔ مولانا فیض عالم صاحب نے فرمایا کہ اب فقہ کا جزیہ تلاش کرنا ہوگا کہ مرد کے لئے جائز تو ایک ہی انگوٹھی ہے لیکن اگر اپنے مرشد کی انگوٹھی ملے تو پھر دو جائز ہیں۔ اس پر آپ نے فوراً ایک انگوٹھی اتار کر جیب میں ڈال لی۔

سبحان اللہ! من کے سامنے تسلیم خم کرنا اس کو کتنے ہیں اور یہ مکمل فنا نفسانیت کے بعد ہی ہو سکتا ہے۔ چند متفرق فوائد جیسا کہ اوپر بیان ہوا ہے آپ کا طریقہ خاصۃ شریعت کی پابندی تھا ایک شخص نے پوچھا کہ شریعت اور طریقت کس کو کہتے ہیں فرمایا شریعت احکام دین کو کہتے ہیں اور طریقت ان احکام پر عمل کرنے کو کہتے ہیں۔ ایک شخص نے پوچھا پہلے شیخ کی وفات کے بعد دوسرے شیخ سے بیعت ہو سکتی ہے فرمایا ہاں ہو سکتی ہے۔ بشرطیکہ شیخ اول کی تحفیر اور توہین نہ کرے ورنہ رجعت ہوگی۔

قبور پر قرآن خوانی کے متعلق فرمایا کہ قبر پر چالیس دن تک قرآن شریف پڑھایا جائے مگر بلا شرط اجرت کیونکہ

قرآن شریف کی اجرت یعنی دینی حرام ہے ہاں اگر پڑھنے والے کو لالچ نہ ہو اور پڑھانے والا اجرت سمجھ کر نہ دے تو جائز لیکن یہ بہت مشکل ہے لہذا اچھا یہ ہے کہ دوست یا خویش و اقارب جو بلا اجرت پڑھنے والے ہوں وہیں سوال ہوا میت کو ثواب کس دن پہنچے ہر دن یا کسی دن اور اس کی کیا تجویز ہوگی۔ دنیا ہر دن یا شب جمعہ یا جس وقت اور جس دن چاہے پہنچا سکتا ہے۔

سوال: ارواح کا اپنے گھروں آنا ہو سکتا ہے اور کس عرصہ تک۔
جواب: ارواح کا تعلق کسی قدر بدن سے چالیس روز تک ایسا ہی ہر روز جمعہ ہمیشہ کے لئے ہوتا ہے اس تعلق خاص کو ارواح کا آنا سمجھئے نہ یہ کہ عالم ارواح سے نکل کر جسم کی طرف انتقال مکانی کرتے ہیں البتہ ان کا در ایام مذکورہ خاص تعلق ایسا ہی اثر رکھتا ہے جیسا کہ وہ خود آگے ہیں یعنی بحیثیت مشیت ایزدی یا خیر و شر ہیں۔
خاتمہ کلام

حضرت کے محامد اور فضائل کا احصا قطعاً ناممکنات میں سے ہے حضرت شیخ سعدی کا یہ شعر بالکل راست آتا ہے۔

سہ جہش غایت دار و نہ سعدی را سخن پایاں
بمیرد نشہ مستفی و دریا ہمیچناں باقی
البتہ آخر میں آپ کا ایک مکتوب مبارک نقل کر کے اس مضمون کو ختم کیا ہوا ہے اور یہ مکتوب مبارک

آپ کی تعلیمات کے لئے ایک اہم معیار اور کسوٹی ہے اور اس مکتوب مبارک سے مدارس عربیہ اور مدارس فرنگیہ کے مابین جو فرق ہے اور مکاتب فرنگیہ کی جو نحوستیں پیش آنے والی تھیں ان کے متعلق آپ کی دور رس نگاہ باریک بین نے کیا دیکھا اور کیا بیان کیا۔ حیرت ہوتی ہے سچ ہے درمحل زنداں خیرے نیست کہ نیست۔

تقریب اس مکتوب مبارک کی یہ ہوتی کہ سر صاحبزادہ عبدالقیوم خان وزیر اعظم صوبہ سرحد نے پشاور میں ایک کالج بنانا چاہا اور اس کا نام: برعکس نمنہ نام زنگی کاغور۔ اسلامیہ کالج رکھا اور اس کے لئے پورے ہندوستان میں بڑا پراپیگنڈہ کیا۔ وزیر اعظم کے خوشامدیوں نے سر صاحبزادہ عبدالقیوم کو "سر سید سرحد" کا لقب دیا۔ ایک بار ان ایام میں حضرت صاحب پشاور گئے تو اس سلسلہ میں صاحبزادہ خود بھی حضرت کو بلا اور دین اسلام اور مسلمانوں کی ترقی کے متعلق لچھے دار بیان شروع کیا۔ حضرت نے چرب بیانی سے منع فرما دیا اس کے بعد اس نے ایک خط لکھا اور اس میں لکھا کہ دوسری قوموں نے مسلمانوں کے علوم حاصل کر کے کامیابیاں حاصل کیں اور ہم نے اپنے بزرگوں کی میراث کو گنوا دیا اس خط کے جواب میں حضرت نے درج ذیل خط تحریر فرمایا۔ خط فارسی میں تھا اس کا سلیس اردو ترجمہ کیا جاتا ہے۔

مخدوم سن! جن علوم کا اللہ و رسول کے نزدیک اعتبار ہے وہ علم شرائع اور ادیان ہیں اور وہ علوم تو اپنے خادم علوموں یعنی علوم آکیہ صرف خود وغیرہ کے سمیت ہمارے دینی مدارس اور علماء اسلام کے ذریعے بالکل ہمارے پاس ہیں ضائع نہیں ہوئے اور دوسری کافر اقوام اب تک ان علوم سے بے نصیب ہیں پس

آپ کے خط کا یہ جملہ بالکل صحیح نہیں البتہ اس طرح صحیح ہو سکتا ہے کہ علوم دینی ہمارے ہاتھوں سے نکل جائیں اور ان کی جگہ بمصداق "کلمہ خیر ارید بہا شتر" انگریزی علوم "ترقی اسلام" کے عنوان سے پھیلائے جائیں فالسفہ خیر حافظاً و ہوا جم الراحین۔ اور عنوان معنوں سے اس طرح مطابق ہو جائے کہ غیر شرعی طریقوں سے ترقی معیشت ہو جائے نہ کہ ترقی دین اسلام۔ عہ برعکس نمنہ نام زنگی کاغور، ہمارے اور آپ کے بعد جو بھی زندہ رہے وہ اپنی آنکھوں سے آپ کی ان کوششوں کا نتیجہ دیکھ لیں گے کہ اس کوشش کا نتیجہ یہ ہوگا کہ احکام دینی نماز روزہ زکوٰۃ وغیرہ تو پس پشت ہو جائیں گے اور ظاہری جلب منفعت اور شکم پری کے بغیر دوسرے کوئی نتیجہ ہرگز نہ ہوگا۔

الامن حفظہ اللہ وما علینا الا البلاغ والسلام
المحرر کبیرہ ترین خلق اللہ المدعو
بہر علی شاہ عفی عنہ ربہ بقلم خود

حوالہ پر ملائے
آپ کا وصال مطابق روز وصال حضرت صدیق اکبر رضی اللہ عنہ بروز شنبہ ۲۹ صفر ۱۲۵۶ھ مطابق ۱۱ مئی ۱۹۳۶ء واقع ہوا اور آٹھ بجے شب یہ آفتاب عالم تاب صوری طور سے ہمیشہ کے لئے غروب ہو گیا۔
"گو فخر زمان و قطب دوران"
تاریخ وفات ہے۔ ۳۵۶ھ الہد اعلیٰ درجاتہ ولا تحرمنا اجرہ

لئے ازداد کی سزا قتل پر سب کا مکمل اتفاق ہے۔

قانون کے ازداد کا نفاذ آسان ہے

اسلام میں قانون ازداد سے غیر مسلم اثر انداز اور سزا وار نہیں ہوتا ہے۔ بلکہ مسلمان ہی کو اسلام ترک کرنے پر سزا دی جاتی ہے اس لئے دوسرے مذاہب اور غیر اسلامی ممالک کو نواس پر اعتراض کرنے کا کوئی سوال ہی پیدا نہیں ہوتا۔ اسلامی مملکت میں ازداد کے متعلق قانون سازی میں نہ ہی کوئی مشکلات ہیں اور نہ ہی اس قانون پر عملدرآمد کوئی مزاحمت ہو سکتی ہے۔ بلکہ اس قانون سے غیر مسلم کو فائدہ ہے کہ کوئی کافر مسلمان ہونے سے پہلے پورا سوچ و فکر کرے گا اور یونہی کسی لالچ اور خوف سے اسلام کا دامن نہیں پکڑے گا کیونکہ اس کو معلوم ہے کہ اسلام کو ترک کرنے پر وہ قتل کا سزاوار ہوگا۔

حکومت اسلامی نظام کو مست رفتاری سے تدریج نافذ کر رہی ہے۔ حالانکہ اس کی اہمیت کے پیش نظر اس کو انقلابی اور جنگی بنیادوں پر تیز رفتاری سے نافذ کرنا چاہئے۔ کم از کم اتنا ضروری ہو کہ جن قوانین کی بڑی اہمیت ہے ان کو ترجیحی بنیادوں پر جلد نافذ کر دیا جائے۔ قانون ازداد مسلمانوں کو فتنہ ازداد سے بچانے کے لئے ناقابل تخریر فیصل ہے۔ اس لئے حکومت قانون ازداد بغیر کسی تعال کے

بقیہ: مرتد کی سزا

۳۔ حضرت عثمان کے عہد خلافت میں عبداللہ بن مسعودؓ نے آپ کو تحریر کیا کہ عراق میں ایک جماعت مرتد ہو گئی ہے ان کی بابت کیا حکم ہے؟ غلیغیہ وقت نے تحریر کیا کہ انہیں اسلام پیش کیا جائے۔ اگر وہ مان جائیں تو انہیں چھوڑ دیا جائے اگر انکار کریں تو انہیں قتل کر دیا جائے۔

۴۔ حضرت علیؓ کے زمانہ میں ایک شخص پیش کیا گیا جو پہلے عیسائی تھا۔ پھر مسلمان ہو گیا پھر عیسائی ہو گیا۔ آپ نے اُس سے وجہ دریافت فرمائی۔ اس نے کہا میں نے عیسائیوں کے دین کو آپ کے دین سے بہتر پایا۔ حضرت علیؓ نے پوچھا کہ عینی علیہ السلام کے بارے میں تمہارا کیا عقیدہ ہے۔ اس نے کہا وہ میرے رب ہیں یا یہ کہا کہ وہ علی کے رب ہیں۔ اس پر حضرت علیؓ نے حکم دیا کہ اسے قتل کر دیا جائے۔

فقہاء کی متفقہ رائے
چاروں امام عظام نے مرتد کو واجب القتل قرار دیا ہے۔ اختلاف صرف اس بات پر ہے کہ قتل سے پہلے سوچ و فکر اور توبہ کا موقع دینا چاہئے یا نہیں۔ امام اعظم ابوحنیفہؒ کا ارشاد ہے کہ توبہ کی فمائش ضروری نہیں ہے تاہم اگر وہ خود درخواست کرے تو اسے تین دن تک ملت دی جاسکتی ہے۔

مزدکی سزا قتل قانون نافذ کرو

اللہ تعالیٰ، رسول معظم اور حکومت سے بغاوت

حقیقتاً اسلامی ممالک میں دین اسلام سے پھر جانا صرف اسلام سے ہی بغاوت نہیں ہے بلکہ اسلامی نظام، ملک کے اسلامی آئین اور حکومت سے بھی بغاوت ہے کیونکہ اسلام مکمل نظام حیات اور نظام مملکت ہے۔

ازنداد در اصل اللہ تعالیٰ، خاتم الانبیاء والمرسلین صلی اللہ علیہ وسلم اور اسلامی نظام سے بیزاری اور نفرت کا اظہار ہے اور اُن سے اعلان جنگ ہے۔ اسلام کو ترک کرنے والا شخص دین اسلام کی اہانت کرتا ہے، وہ دوسروں پر یہ ثابت کرنا چاہتا ہے کہ اللہ کے دین میں کوئی صداقت و خوبی نہیں اور اس طرح وہ دوسروں کو اسلام قبول کرنے اور اس پر عمل کرنے سے روکتا ہے۔ اگر اس کا سختی سے سدباب نہ کیا جائے تو حکومت کے نظام اور معاشرہ میں فتنے اور فساد برپا ہوتے ہیں۔ یہ کیسے ہو سکتا ہے کہ فریوی بادشاہ اور حکومت کا باغی تو سزاوار ہو اور شہنشاہ کائنات اور سرکار دو جہاں کے

باغی پر کوئی تعزیر عائد نہ ہو حالانکہ وہ تو سخت ترین سزا کا مستحق ہے، غیر اسلامی ممالک میں بھی اگر کوئی شخص ملکی آئین اور حکومت وقت کی مخالفت اور بغاوت کرتا ہے تو وہ سیاسی ازنداد کا مرتکب ملک کا غدار اور سزاوار قرار پاتا ہے۔ امریکہ، برطانیہ یا کوئی اور غیر اسلامی ملک سب کا یہی قانون ہے۔ اگر کسی کیونسٹ ملک میں کوئی شخص اشتراکیت کی مذمت و مخالفت کرے یا ترک کرنے کا اعلان کرے تو اس کا کیونسٹ ملک میں زندہ رہنا ناممکن ہو جاتا ہے۔

اللہ تعالیٰ سے عہد شکنی

جب کوئی شخص مسلمان کے گھر میں پیدا ہو کر پرورش پاتا ہے یا کلمہ پڑھ کر مسلمان ہوتا ہے تو وہ اللہ تعالیٰ سے وفاداری اور اللہ تعالیٰ کے احکام کی اطاعت کرنے کا عہد کرتا ہے۔ اسلام کو ترک کرنے سے وہ شہنشاہ کائنات کے اس عظیم عہد کو توڑنے کے سبب موجب سزا ہو جاتا ہے۔ یہ شخص اللہ کی پارٹی سے نکل کر شیطان اور کفار کی پارٹی میں داخل ہوتا ہے۔ اس کا یہ فعل اس کی ذات تک محدود نہیں رہتا بلکہ

پاکستان میں اسلامی قوانین کو بند کرنا نافذ کیا جا رہا ہے لیکن مقام افسوس ہے کہ ازنداد کی سزا کا قرآنی قانون نافذ کرنے پر ابھی تک توجہ نہیں دی گئی حالانکہ یہ حقیقت ہے کہ ایمان تمام دنیا کی بادشاہت سے اور دنیا بھر کے خزانوں سے زیادہ عظیم سرمایہ ہے۔ یہ مسلمانوں کے لئے اللہ تعالیٰ کا انمول انعام ہے۔ ایمان کے ساتھ نیک اعمال کرنے سے کرہ ارض پر امن و امان فلاح اور خوشحال زندگی قائم ہو سکتی ہے، اس لئے ایمان کا تحفظ لازم ہے۔

مسلمان کا دین اسلام سے پھر جانا اور اسلام کو ترک کر کے کوئی اور مذہب اختیار کرنا ازنداد کہلاتا ہے، یہ سنگین جرم ہے جس کی سزا موت ہے۔ قرآن حکیم کے احکام، رسول اللہ صلی اللہ علیہ وسلم کی سنت، خلفاء راشدین کے عمل اور چاروں اکابر امام صاحبان کے فقہ کے مطابق مرتد کی سزا قتل ہے، لہذا اس مسئلہ پر اجماع اُمت ہے۔ گزشتہ چودہ سو سال میں جہاں بھی اسلامی نظام نافذ ہوا ہے وہاں مرتد کو ہمیشہ واجب القتل قرار دیا گیا ہے۔

عیسائیت اور مزائیت کا سدباب

مسیحیت میں الاقوامی مسئلہ ہے جس کا بہترین حل قانون ازنداد کا نفاذ ہے۔ غیر ملکی عیسائی مشنریاں اربوں روپیہ مسلمانوں کو عیسائی بنانے کے لئے صرف کر رہی ہیں، ان کی ہزاروں تنظیمیں اور بے شمار کارکن ہیں۔ عیسائی مشنریوں نے ہزاروں سکول، کالج، ہسپتال، زچہ خانے، یتیم خانے، زراعتی فارم، خط و کتابت سکول، اسٹری سرکل اور رہائشی کالونیاں قائم کی ہیں۔ اسلام نے ان تمام منصوبوں کو بے اثر کرنے کے لئے قانون ازنداد کا حکم دیا تاکہ مسلمان لالچ، دھوکہ اور فریب کے ذریعے جلد بازی میں عیسائی بننے سے محفوظ رہیں۔ اسی طرح اگرچہ فادیانیوں کو قانوناً غیر مسلم قرار دیا جا چکا ہے مگر اس قانون کو پوری طرح موثر بنانے کے لئے ضروری ہے کہ قانون ازنداد نافذ کیا جائے۔

یہ بھی ضروری ہے کہ وزارت مذہبی امور کے ماتحت یا صوبائی سطح پر نیم سرکاری شنبہ تبلیغ ہو جو پاکستان کے غیر مسلموں کو تبلیغ اسلام، احسن اخلاق و کردار سے اسلام کی طرف مائل کرے۔ تالیف قلب کا کام بھی حکومت کی سطح پر احسن طریقہ سے سرانجام دیا جا سکتا ہے۔ نو مسلموں کی معاشی اور معاشرتی مشکلات کو دور کرنے کے لئے حکومت کو نمایاں کردار ادا کرنے کا منصوبہ بنانا چاہیے تاکہ نو مسلم فتنہ ازنداد سے بچیں۔

اور پاؤں کاٹنا ہے، قاتل کی سزا قتل اور قاتل کی سزا سنگسار ہے اسی طرح جرم ازنداد کی سزا موت ہے جو عبرت ناک بھی ہے۔

جب کسی شخص کسی عورت کے ساتھ بدکاری کا مرتکب ہو کر اس کی زندگی تباہ کرتا ہے تو اس کے عزیز و اقارب اس حادثہ کو موت سے بھی زیادہ المناک تصور کرتے ہیں۔ اسی لئے زانی کی سزا سنگسار کرنا ہے یعنی موت۔ اسی طرح کسی مسلمان کا دین اسلام ترک کر دینا اس کے عزیز و اقارب کے لئے ہزاروں موتوں سے بھی زیادہ غناک ہوتا ہے کیونکہ وہ اللہ کے غضب اور جہنم کے دردناک عذاب میں ہمیشہ ہمیشہ کے لئے مبتلا ہو جائے گا۔ بلکہ مسلمانوں کا ازنداد تو برادری کے دائرے سے بڑھ کر ملت کے غم اور توہین کا باعث بنتا ہے۔

اسلام میں جبر نہیں ہے

لَا اِكْرَاهًا فِي الدِّينِ - اسلام میں کسی کو جبراً مسلمان نہیں بنایا جاتا اور ہر شخص کو مکمل آزادی ہے کہ وہ سوچ و فکر اور تحقیق کے بعد اسلام میں داخل ہو مگر دین اسلام اپنانے کے بعد اس فعل کی ہرگز اجازت نہیں ہے کہ جب چاہے وہ اس میں داخل ہو اور چاہے اس سے نکل جائے۔ اس طرح تو دین اسلام اور اسلامی نظام حکومت ایک مذاق بن جاتا ہے جس کی کوئی بادشاہت متحمل نہیں ہو سکتی۔

معاشرے میں وبا بن کر پھیلی ہے۔ وہ بعض اوقات جماعت سازی کر کے مزید قوت حاصل کرتا ہے اور اللہ تعالیٰ کے دشمنوں سے مل کر سزا باز کرتا ہے۔

ازنداد موت سے زیادہ المناک ہے

جرم ازنداد میں حقوق اللہ و حقوق العباد دونوں کی خلاف ورزی ہوتی ہے۔ ازنداد سے اسلام کا روحانی رشتہ منقطع ہونے کی غوی رشتہ بھی ختم ہو جاتا ہے، نکاح فسخ ہو جاتا ہے اور حقوق وراثت زائل ہو جاتے ہیں۔ اسلام نے اصلاح معاشرہ، امن و امان اور اسلامی نظام کی کامیابی کے لئے حدود نافذ کئے ہیں جو ظاہراً تو سخت معلوم ہوتے ہیں مگر معاشرے میں بے کس، غریب اور مظلوم کی عزت و آبرو اور حقوق کے تحفظ کے لئے بہت موثر ثابت ہو چکے ہیں جس طرح چور کی سزا ہاتھ کاٹنا، ڈاکو کی سزا مختلف طریقہ سے ہاتھ

قرآن حکیم میں ازنداد کے احکام

سورہ مائدہ میں ازنداد کے متعلق
ارشاد رب العزت ہے :-

”اے ایمان والو جو شخص تم میں سے اپنے دین سے پھر جائے تو اللہ تعالیٰ بہت جلد ایسی قوم لے آئیں گے جن سے اللہ تعالیٰ کو محبت ہوگی اور اس قوم کو اللہ تعالیٰ سے محبت ہوگی۔ وہ مسلمانوں پر مہربان ہوں گے اور کافروں کے ساتھ سخت ہوں گے۔ وہ اللہ کی راہ میں جہاد کریں گے اور کسی ملامت کرنے والے کی پرواہ نہیں کریں گے“

صاف ظاہر ہے کہ قرآن حکیم کی یہ آیت مزید لوگوں کے متعلق ہے، ان کے ساتھ زبردست سختی کرنے اور خوب جہاد کرنے کا حکم ہے تاکہ مزید لوگوں کو قتل اور نیست و نابود کر کے دوسری قوم ان کی جگہ لائی جائے۔ تفسیر ابن کثیر میں تحریر ہے، ”خواجہ حسن بصری فرماتے ہیں کہ اس آیت میں جو لوگ خلافتِ صلیبی میں پھر گئے ان کی طرف اشارہ ہے۔ اور جس قوم کو ان کے بدلے میں لانے کا وعدہ ہو رہا ہے وہ اہل فادس ہیں یا قوم سبا ہے یا اہل یمن ہیں۔ حضرت ابوبکر صدیقؓ نے اپنے زمانہ خلافت میں نبوت کے جھوٹے دعوے دار میلہ کذاب اور کئی مرتد قبیلوں سے قتال کیا۔ سورہ توبہ میں ارشادِ ربانی ہے:

”پس اگر وہ لوگ (کفر سے) توبہ کر لیں نماز قائم کریں اور زکوٰۃ ادا کریں تو وہ تمہارے بھائی ہیں۔ اور ہم صاحبِ علم کے لئے اپنے احکام تفصیل سے بیان کرتے ہیں۔ اگر وہ لوگ عہد کرنے کے بعد اپنی قسمیں توڑ دیں اور تمہارے دین اسلام پر طعن کریں تو تم کفار کے سرداروں سے قتال کرو کیونکہ ان کی قسموں کا کوئی اعتبار نہیں ہے، اس طرح شاید وہ باز آجائیں“

قرآن حکیم کی اس آیت سے صاف ظاہر ہے کہ ان لوگوں نے عہد کرنے یعنی اسلام لانے کے بعد اپنی قسموں کو توڑ دیا یعنی اسلام سے پھر گئے اور اسلام پر طعن کرنے لگے۔ اس لئے اللہ تعالیٰ نے مزید لوگوں اور ان کے سرداروں سے جنگ کا حکم دیا۔ کیونکہ اس طرح ان کا اسلام سے رجوع کرنے کا امکان ہو سکتا ہے۔

سورہ آل عمران میں ارشاد رب العزت ہے :-

”اللہ تعالیٰ ایسے لوگوں کو کیسے ہدایت کریں گے جو ایمان لانے کے بعد اور رسولؐ کے سچے ہونے کے اقرار کے اقرار کے بعد اور واضح دلیلیں پہنچنے کے بعد کافر ہو گئے اور اللہ تعالیٰ ایسے ظالموں کو ہدایت نہیں کرنے۔ ایسے لوگوں کی سزا توبہ ہے کہ ان پر اللہ تعالیٰ اور فرشتوں اور تمام انسانوں کی

لعنت ہے۔ وہ ہمیشہ ہمیشہ مذاب میں رہیں گے جو کبھی ہلکا نہیں کیا جائے گا اور نہ ہی ان کو ڈھیل دی جائے گی۔“

قرآن حکیم کی اس آیت سے صاف ظاہر ہے کہ ایمان لانے کے بعد اسلام سے پھر جانا اس قدر برا فعل ہے کہ ایسے شخص پر اللہ تعالیٰ، اس کے فرشتوں اور تمام انسانوں کی لعنت ہوتی ہے جو کہ معمولی بات نہیں ہے کیونکہ اس کا نتیجہ یقیناً دنیوی تنہائی و بربادی اور قتل و غارت ہے اور اخروی عذاب اس کے علاوہ ہوگا۔

مرتد کے متعلق رسول اکرمؐ کی روایات کے چند ارشادات

۱۔ ”اللہ تعالیٰ کی حدود کو قائم کر دہر اس شخص پر خواہ وہ رشتہ میں نزدیک کا ہو یا دور کا اور اللہ کے کاموں میں نہیں کسی کی ملامت کی پرواہ نہ ہو“

(راوی عبادہ بن صامت) ابن ماجہ ۲۔ ”جو شخص اپنا دین (اسلام) بدلے اس کو قتل کر دو“

(راوی ابن عباس) ابن ماجہ اس حدیث کے متعدد راوی ہیں اور یہ تمام مستند حدیث کی کتابوں میں تحریر ہے۔

۳۔ ”کسی مسلمان کا خون کرنا حلال نہیں ہے جو گواہی دیتا ہو کہ اللہ کے سوا کوئی معبود نہیں ہے اور میں اللہ کا رسول ہوں۔ مگر تین جرائم میں سے ایک

کی وجہ سے یہ کہ جان کے بدلہ میں جان یا شادی شدہ ہو کر زنا کرے یا اپنے دین کو چھوڑ دے اور مسلمانوں کی جماعت سے الگ ہو جائے“

(راوی عبداللہ بن مسعود) ابن ماجہ ۴۔ جب کوئی غلام شرک کی طرف بھاگے تو اس کا خون (یعنی قتل، حلال ہے) (راوی ابوداؤد مشکوٰۃ شریف) ۵۔ جنگ احد کے موقع پر ایک عورت مرتد ہو گئی۔ اس پر نبی اکرم صلی اللہ علیہ وسلم نے فرمایا کہ اس سے توبہ کرائی جائے اگر توبہ نہ کرے تو اس کو قتل کر دیا جائے۔“

(راوی حضرت عائشہؓ) بیہقی ۶۔ ابو امامہ بن سہیل بن حنیف سے روایت ہے۔

”حضرت عثمانؓ رجب باغیوں نے ان کو گھیر لیا (چھت پر برآمد ہوئے اور ان رباغیوں) کی باتیں سنیں۔ وہ حضرت عثمانؓ کو قتل کرنا چاہتے تھے۔ انہوں نے فرمایا کہ یہ لوگ مجھے قتل کرنے کی دھمکی دیتے ہیں۔ اور مجھے کیوں قتل کرتے ہیں حالانکہ میں نے رسول اللہ صلی اللہ علیہ وسلم سے سنا آپؐ فرمانے تھے کہ مسلمان کا خون حلال نہیں ہے مگر تین باتوں میں سے ایک کے سبب۔ ایک وہ شادی شدہ شخص جو زنا کرے پس وہ سنگسار کیا جائے، دوسرا جو ناحق کسی کو قتل کرے تیسرا وہ شخص جو اسلام لانے کے بعد مرتد ہو جائے۔ تو قسم خدا کی میں نے کبھی زنا نہیں کیا، نہ جہالت

کی زمانے میں، نہ ہی اسلام لانے کے بعد اور نہ میں نے کسی مسلمان کو قتل کیا ہے اور نہ میں مرتد ہوا ہوں اسلام لانے کے بعد۔“

تایخ شاہد ہے کہ حضرت عثمانؓ کی اس حدیث پر صداقت کی وجہ سے مجمع میں سے کسی شخص نے اعتراض نہیں کیا بلکہ خاموش رہے۔ ۷۔ حضرت ابوموسیٰ اشعریؓ سے روایت ہے:-

”نبی کریم صلی اللہ علیہ وسلم نے ان کو یمن کا حاکم مقرر کر کے بھیجا۔ پھر اس کے بعد معاذ بن جبلؓ کو روانہ کیا۔

جب معاذ بن جبلؓ وہاں پہنچے تو انہوں نے اعلان کیا کہ میں تمہاری طرف اللہ کے رسولؐ کا بھیجا ہوا ہوں۔ ابوموسیٰ نے ان کے لئے تحفہ رکھا تاکہ وہ اس سے لگ کر بیٹھیں۔ پس اسی وقت ایک شخص پیش ہوا جو پہلے یہودی تھا پھر مسلمان ہوا پھر کافر ہو گیا۔ پس معاذؓ نے کہا میں ہرگز نہ بیٹھوں گا جب تک یہ شخص قتل نہ کر دیا جائے۔ یہی اللہ اور اس کے رسولؐ کا فیصلہ ہے۔ معاذؓ نے یہ تین بار کہا۔ پس وہ قتل کر دیا گیا تو معاذ بیٹھ گئے۔“

(نسائی، بخاری، ابوداؤد وغیرہ) یہ واقعہ رسول منعم صلی اللہ علیہ وسلم کی زندگی میں پیش آیا۔ جب حضرت ابوموسیٰ گورنر کی حیثیت سے اور حضرت معاذؓ نائب گورنر کی حیثیت سے بعد ازاں وہاں گئے تھے۔

خلافت راشدہ کے دور کے واقعات
خلفاء راشدین کے دور کے واقعات
توبہ میں جن میں سے مرتد کی سزا قتل ثابت ہے اختصار کے لئے ہر دور کا صرف ایک واقعہ تحریر کیا ہے۔
۱۔ حضرت ابوبکر صدیقؓ کے زمانہ میں ایک عورت جس کا نام امیر فرقہ تھا اسلام لانے کے بعد کافر ہو گئی۔ حضرت ابوبکر صدیقؓ نے اس کو توبہ کرنے اور اسلام کی طرف رجوع کرنے کے لئے کہا مگر اس نے توبہ نہ کی تو حضرت ابوبکر صدیقؓ نے اسے قتل کر دیا۔ (بیہقی)
۲۔ حضرت ابوموسیٰؓ نے حضرت انسؓ کو امیر المؤمنین حضرت عمرؓ کے پاس بھیجا۔ آپ نے دریافت فرمایا کہ حاجبہ اور بجر بن وائل کے لوگ جو مرتد ہو گئے تھے ان کا کیا حشر ہوا۔ آپ نے بتایا کہ وہ سب قتل کر دیئے گئے۔ حضرت عمرؓ نے فرمایا اگر انہیں زندہ گرفتار کرتے تو مجھے زیادہ خوشی ہوتی۔ حضرت انسؓ نے کہا کہ اگر زندہ گرفتار کئے جاتے تو پھر بھی انہیں قتل ہی کرنا تھا۔
امیر المؤمنینؓ نے فرمایا کہ اگر وہ زندہ گرفتار ہو جاتے تو میں ان سے کہنا کہ جس دروازے سے تم باہر آئے ہو وہ اب بھی کھلا ہے۔ امیر المؤمنینؓ نے ان کے قتل کو ناحق قرار نہیں دیا۔ آپؓ چاہتے تھے کہ ان کو اسلام کی طرف رجوع کرنے کی مہلت دی جاتی۔ (باقی ۲۱ پر)

بقیہ : احادیث الرسول

کس کا زیورست کر دے تو اس کا فرس ہے کہ جو خود کھاتا ہے وہ اسے کھائے جو خود پہنتا ہے اسے پہنتا اور اسے ایسے کام کا مکلف نہ کرے جو اس کے لئے بھاری ہو اور اگر ایسے کام کا کچھ تو پھر اس کام میں خود اس کی مدد بھی کرے۔

امام مسلم رحمہ اللہ تعالیٰ حضرت ابوہریرہ رضی اللہ تعالیٰ عنہ سے ایک دوسری روایت نقل کرتے ہیں جس میں ہے کہ جس خادم نے کھانا تیار کیا ہے اظاہر ہے کہ اس نے اس معاملہ میں گمنی اور دھوئیں کی تکلیف برداشت کی ہے تو مالک کو چاہئے کہ اسے اپنے کھانے میں ساتھ شریک کر لے۔ کسی درجہ سے کھانا کم ہو تو بھی کچھ نہ کچھ (دو ایک لقمے) اسے ضرور دے۔

حضرت عبداللہ بن عمر رضی اللہ تعالیٰ عنہما کہتے ہیں کہ ایک شخص بنی کریم علیہ السلام کی خدمت میں حاضر ہوا اور سوال کیا کہ اپنے خادموں اور غلاموں کے قصور اور غلطیاں کس حد تک معاف کریں۔ آپ نے دو مرتبہ تو کوئی جواب نہ دیا بلکہ تیسری مرتبہ ان کے اسی

سوال پر فرمایا کہ ستر مرتبہ روزانہ۔ یعنی بکثرت اس کی غلطیاں معاف کی جائیں۔ (ابوداؤد)

حضرت کعب رضی اللہ تعالیٰ عنہ فرماتے ہیں کہ بنی کریم علیہ السلام نے فرمایا کہ برتنوں کی انسانوں کی طرح عمریں مقرر ہیں، ٹوٹ جائیں تو ملازموں پر سختی نہ کرو۔ (مسند الفردوس)

اور شعب الایمان میں ہے کہ غلام پر ظلم کا قیامت کو بدلہ لیا جاتے گا (عن ابی ہریرۃ رضی اللہ تعالیٰ عنہ) اور مسلم میں ہے کہ غلام کو سزا دی، طمانچہ مارا تو اس کا کفارہ یہ ہے کہ اسے آزاد کر دیا جائے (عن ابن عمر رضی اللہ تعالیٰ عنہما) اور سیدنا علی مرتضیٰ رضی اللہ تعالیٰ عنہ سے روایت ہے کہ حضور علیہ السلام کا آخری کلام یہ تھا کہ :-

”غازی کی پابندی کرو، اس کا پورا اہتمام کرو اور اپنے زبردستوں کے معاملہ میں اللہ تعالیٰ سے ڈرو۔“

ان ارشادات رسالت پر عمل کر لیا جاتے تو آج کے معاشرہ کا ایک اہم مسئلہ حل ہو کر رہ جاتا ہے۔ آج صنعتی اداروں اور اجتماعی کاشت کے فارموں میں مالکان اور ملازمین کے روزمرہ کے جھگڑے، ہڑتال، تالہ بندی، جبری چھانٹ

وغیرہ جملہ مسائل اس عظیم اور عالمگیر اخلاقی تعلیم کے نتیجہ میں ختم ہو سکتے ہیں۔ اے کاش! مسلمان نیویارک اور ماسکو کے بجائے اپنا رخ مکہ و مدینہ زادعما اللہ تعالیٰ شرفاً کی طرف کر لیں۔

جامع مسجد شیرانوالہ میں

آیت کریمہ

۹ فروری

بعد نماز مغرب پڑھی جائے گی۔

مجلس ذکر

مرکزی جامع مسجد مدنی قاری آباد لاہور میں ۱۰ فروری بروز جمعہ بعد نماز مغرب حضرت مولانا میاں صاحبزادہ محمد اہل صاحب قادری مجلس ذکر کرائیں گے۔ اجاب سے شرکت کی اپیل ہے۔

قاری محمد عبدالحی عابد خطیب مسجد ہذا

ضرورت قاری

تدریس القرآن اور امامت کے لئے قاری کی ضرورت ہے تعلیمی کوائف اور مطلوبہ مشاہیرہ کے ساتھ درخواست بھیجی جائے۔

ناظم ادارہ خدام الاسلام آرٹہ سہالہ روڈ برائینڈر لپنڈی، فیڈرل ایریا فون نمبر ۶۴۸۴۱

2423

طبی مشورے

براہ راست جواب کے خواہشمند حضرات جوابی لفاظ ضرور بھیجیں۔

حکیم آزاد شیرازی شیرانوالہ گیٹ لاہور

کدو دانے، بوا سیر رچی

س : میری عمر چالیس برس ہے۔ پچیس سال پہلے میرے پیٹ میں کدو دانے تھے اور پاخانے کے ساتھ نکلتے تھے۔ اب بھی ہیں لیکن پاخانے کے ساتھ نہیں نکلتے۔ تبصن بھی ہمیشہ رہتی ہے۔ اور بھوک بھی نہیں لگتی۔ مقعد کی جگہ خارشہ ہوتی ہے۔ اطباء کہتے ہیں یہ خشک بوا سیر ہے۔ کافی علاج کرایا مگر آرام نہیں آیا۔ کوئی آسان نسخہ تجویز فرمائیں تاکہ ان بیماریوں سے نجات پا سکوں پرہیز بھی ساتھ لکھیں۔

(حافظ محمد علی بن جھنگ صمد) ج : تین روز تک متواتر تازہ دودھ پینی ملا کر پیئیں۔ چوتھے روز مندرجہ ذیل دوائی بقدر ست ماشہ دودھ میں ملا کر پیئیں۔ اس طرح کیرے مر کر خارج ہو جائیں گے۔

یہ دوائی اسی ترکیب سے کھائیں :- ۱۔ بزرنگ کابلی مقشر (۲) نسوت (۳) سرخس (۴) کیملہ ہر ایک

ڈیڑھ تولہ (۵) قسط تلخ (۶) ترس ہر ایک دو تولہ (۷) شیخ ارمی ۳ تولہ (۸) منگ سفید چار ماشہ۔ سب کو کوٹ چھان کر ملا لیں۔

تبصن اور بوا سیر رچی کے لئے مندرجہ ذیل نسخہ استعمال کریں : ۱۔ پوست بلیہ زرد ۵ تولہ ۲۔ پوست بلیہ کابلی ۵ تولہ (۳) بہیڑہ ۵ تولہ (۴) آملہ مقشر ۵ تولہ (۵) انیسون ۳ تولہ (۶) برگ سنا کی ۲ تولہ (۷) منگ سیاہ ۱ تولہ۔ سب دوائیں کوٹ چھان کر ملا لیں اور روزانہ صبح و شام کھانے کے آدھ گھنٹہ بعد دو ماشہ کی مقدار میں تازہ پانی سے کھائیں

نیز رات سوتے وقت بقدر چار ماشہ، ایک پاؤ گرم دودھ کے ساتھ کھایا کریں۔ انشاء اللہ صحت ہوگی۔

سگریٹ نوشی

س : میں پانچ سال سے سگریٹ پی رہا ہوں۔ میں اسے ترک کرنا چاہتا ہوں۔ اس کے لئے کوئی بہترین نسخہ بتائیں جس

سے جلد سگریٹ نوشی چھوڑ سکوں۔ غلام دستگیر، دوا خانہ حکیم اجل خانہ ریلوے روڈ، لاہور

ج : اگر آپ واقعی سگریٹ نوشی چھوڑنا چاہتے ہیں تو اپنی پوری قوت ارادی سے کام لیں۔ اور جیب میں سگریٹ کی ڈبیا کے بجائے سبز الائچی اور دارچین سے رکھیں۔ جب بھی سگریٹ کی حاجت ہو الائچی یا دارچینی منہ میں رکھ کر چوسیں۔ رفتہ رفتہ آپ سگریٹ کو بھول جائیں گے اور الائچی اور دارچینی آپ کو فائدہ ہی پہنچائیں گی۔ (انشاء اللہ)

قطعہ تاریخ دفات

مولانا تاج محمد مرحوم

سب کے لئے ہے ایک ہی دستور کوئی سرتدہ ہو کہ ہو منظور۔ کچھڑ گئے ہیں ہم سے آخر ”مولوی تاج دین محمود، مغفور“

۱۹۸۴ء

۲۷ جنوری ۸۴ء - حکیم آزاد شیرازی